

سلسلہ اشاعت تنظیمِ اسلامی۔ ۹

ڈاکٹر سراج احمد

امیر تنظیمِ اسلامی

ذہبی جماعت کے بامی تعاون

کے ضمن میں تنظیمِ اسلامی کی مساعی

اور ان کے تاریخی اور نظریائی تپ منظر کے حوالے سے ایک علمی تجویز
اور

جماعتِ اسلامی اور تحریکِ اسلامی

کے ساتھ وفاق کے قیام کی پیش کش

بِسْمِ اللّٰهِ الرَّحْمٰنِ الرَّحِيْمِ

تنظیمِ اسلامی پاکستان

مرکزی دفتر: ۲۔ اے علام اقبال روڈ گڑھی شاہزادہ لاہور۔ فون: ۶۱۰۵۱۳

مذہبی جماعتوں کے باہمی تعاون

کے ضمن میں تنظیمِ اسلامی کی سامنے
اور ان کے تاریخی اور نظریاتی پس منظر کے حوالے سے ایک علمی تجویز

اور

جماعتِ اسلامی اور تحریکِ اسلامی
کے ساتھ وفاق کے قیام کی پیش کش

از

ڈاکٹر انبار الرحمن

امیر تنظیمِ اسلامی، وداعی تحریک خلافت پاکستان



شائع کردہ

مرکزی انجمن خدام القرآن

5869501 - فون : 3 - کے 'بلاں ٹاؤن'

نام کتاب	نہجی جماعتوں کا باہمی تعاون اور تنظیم اسلامی
طبع اول	(اکتوبر ۱۹۹۶ء)
۲۲۰۰	
طبع دوم	(اپریل ۱۹۹۷ء)
۲۲۰۲	
طبع سوم	(اگست ۲۰۰۳ء)
۲۲۰۰	
ناشر	ناظم نشر و اشاعت مرکزی انجمن خدام القرآن لاہور
مقام اشاعت	۳۶۔ کے ماؤں ناؤں لاہور
فون:	۵۸۴۹۵۰۱-۳
طبع	شرکت پرنگ پرنس لاہور
قیمت	۱۸ روپے

مذہبی جماعتوں کے باہمی تعاون

کے ضمن میں تنظیم اسلامی کی مساعی

موقب : (حافظ) عاکف سعید

ناٹم مکتبہ تنظیم اسلامی پاکستان

تنظیم اسلامی کے بارے میں سب جانتے ہیں کہ یہ ایک انقلابی جماعت ہے جو مسلک و گروئی تعلقات سے بلند تر رہتے ہوئے نفاذ دین کے لئے جدوجہد کر رہی ہے۔ دینی جماعتوں کے بارے میں عام تاثر یہ ہے کہ ہر جماعت اپنے ہی خول میں بند ہے اور ان کے قائدین یا ہم اتحاد و اتفاق کی فضاظاً قائم کرنے اور آپس کے اختلافات کو کم کرنے کی بجائے یا ہم دگر بر سریکار رہتے ہیں۔ یہ تاثر کچھ اتنا غلط بھی نہیں ہے، لیکن بعد اللہ تنظیم اسلامی اور اس کے امیر کا یہ امتیازی و صفت ہے کہ انہوں نے دیگر دینی جماعتوں اور شخصیات کے باہمی اختلافات کو سمجھنے، انہیں کم کرنے اور ان کے ساتھ اشتراک عمل کی خصوصی طور پر کوششیں کی ہیں۔ ان کو شہوں اور مساعی کی کسی قدر تفصیل درج ذیل ہے۔

۱۔ تنظیم اسلامی کے امیر محترم ڈاکٹر اسرار احمد صاحب پر یہ اللہ کا خصوصی فضل رہا کہ انہوں نے ابتداء ہی سے مختلف مکاتب فکر کے علماء و اکابرین سے ربط ضبط رکھا اور ان سے نہ صرف یہ کہ علمی و نظری استفادہ کرنے میں کبھی بچکچا ہٹ محسوس نہ کی بلکہ ان کے مابین فکری و عملی سطح پر ہم آہنگ پیدا کرنے کی کوششیں بھی مسلسل جاری رکھیں۔ تنظیم اسلامی کی تاسیس سے تین سال قبل ۱۹۷۲ء میں محترم ڈاکٹر اسرار احمد صاحب نے مرکزی انجمن خدام القرآن کے نام سے خدمت قرآنی کا ادارہ تشكیل دیا تھا۔ احباب جانتے ہیں کہ ۱۹۷۲ء سے لے کر سال روائی یعنی ۱۹۹۶ء تک، مرکزی انجمن خدام القرآن کے تحت ہر سال منعقد ہونے والی قرآن کانفرنسوں / محاضرات قرآنی میں محترم ڈاکٹر

صاحب مختلف ممالک اور مکتبہ ہائے فکر کے علماء و دانشور حضرات کو مدعا کر کے انہیں ایک پلیٹ فارم پر جمع کرنے کا اہتمام کرتے اور قرآن حکیم کی بنیاد پر ان کے درمیان فکری فاصلوں کو کم کرنے کی کوشش کرتے رہے ہیں۔ بسا اوقات ایسا بھی ہوا کہ قرآن کانفرنس کی کسی نشست کے صدر را اگر دیوبندی مکتبہ فکر کے جید عالم ہیں تو مہمان خصوصی برطیوی مسلمک کے چوٹی کے علماء میں سے ہیں اور ان کی موجودگی میں تقریر کرنے والے کوئی فاضل مقرر اہل حدیث مسلمک سے تعلق رکھتے ہیں، یا اس کے بر عکس بھی معاملہ دیکھنے میں آیا کہ صدارت برطیوی مکتبہ فکر کے عالم کر رہے ہیں اور مہمان خصوصی کسی دوسرے مسلمک سے متعلق ہیں۔ علی حد القياس۔۔۔۔۔ اکثر صاحب محترم مختلف مکتبہ ہائے فکر کے جن علماء کی خدمت میں حاضر ہو کر ان سے استفادہ کرتے رہے ان میں مولانا سید حامد میان ”مولانا مفتی محمد حسین نعیمی“ مولانا محمد مالک کائد حلوی اور مولانا محمد حسین ندوی کے نام خاص طور پر قابل ذکر ہیں۔ طالب علمی کے دور میں موصوف کا بڑا قریبی رابطہ مولانا داؤد غزنوی اور ان کے خانوادے سے بھی رہا۔

۲۔ جون ۱۹۸۲ء میں جب محترم ڈاکٹر صاحب کے نیلوپریشن پر و گرام المدینی کو بند کرنے کے سلسلے میں مغربی تندیب کی دلدادہ خواتین نے مظاہرہ کیا تو میان طفیل صاحب نے جوان دنوں جماعت اسلامی کے امیر تھے، ڈاکٹر صاحب کے موقف کی حمایت کرتے ہوئے مغرب زدہ خواتین پر تغییر کی تھی اور حکومت وقت سے المدینی پر و گرام کو جاری رکھنے کا مطالبہ کیا۔ انہی دنوں لاہور میں تعلیم القرآن کے نام سے منعقد ہونے والی ایک کانفرنس میان میان طفیل محمد صاحب نے جملہ مسلمانان پاکستان کو دعوت دی تھی کہ وہ اسلام اور قرآن کی اساس پر تحد ہو جائیں۔ اس پر محترم ڈاکٹر صاحب نے فوری طور پر میان طفیل صاحب کے اس اقدام کو سراپتے ہوئے انہیں ایک مراسلہ بھیجا جس میں اتحاد کے لئے موصوف سے شرائط اور طریقہ کارکی وضاحت چاہی۔ میان صاحب کی جانب سے جلد ہی ”صاف“ جواب موصول ہو گیا کہ آپ سے (یعنی ڈاکٹر اسرار احمد سے) کسی قسم کا اتحاد نہیں ہو سکتا۔ تاہم ان کی جانب سے یہ مشورہ دیا گیا کہ دونوں تحریکیں اپنے اپنے

طریقہ کار اور پالیسی کے مطابق اقامت دین کا کام ثبت انداز میں جاری رکھیں اور ایک دوسرے کے کام کو پلیک پلیٹ فارم یا پرنس میں بدقلمانت و نکتہ چینی نہ بنا سیں۔

بعد میں جماعت اسلامی کے موجودہ امیر محترم قاضی حسین احمد صاحب کی اسی طرح کی عوایی پیکش کے نتیجے میں ڈاکٹر صاحب محترم دو مرتبہ ان کی خدمت میں حاضر ہوئے اور ان سے مفصل تبادلہ خیال کیا تھا ایکن امیر جماعت اسلامی کی جانب سے اس حصہ میں کوئی قابل ذکر ثبت پیش رفت سامنے نہیں آئی۔

۳۔ فروری ۸۵ء میں محترم ڈاکٹر اسرار احمد صاحب نے اپنے تصور فرائض دینی پر مشتمل ایک منظر تحریر اہل سنت کے تمام معروف مکاتب فکر کے ۲۰ سے زائد جید علماء کرام اور دیگر صاحبان علم و فضل کی خدمت میں اس درخواست کے ساتھ بھجوائی کہ اگر وہ اس میں کسی اعتبار سے کوئی بھی یا خالی محسوس فرمائیں تو اس پر متنبہ کریں۔ لیکن تحریر ماہنامہ میثاق کے مارچ ۸۵ء کے شمارے میں بھی شائع کروی گئی اور ان علماء کرام کے اسماء گرائی کی تکمیل فرست بھی شائع کی گئی جن کو یہ تحریر پڑے اہتمام کے ساتھ بھجوائی گئی تھی۔ اس مقدمہ کے لئے ڈاکٹر صاحب محترم نے ۲۳ مارچ ۸۵ء چھ روزہ سینیار کا بھی اہتمام کیا جس میں تنظیم اسلامی اور انجمن خدام القرآن لاہور سے وابستہ پانچ صد سے زائد رفقاء و احباب شریک ہوئے۔

یہ ایک نہایت منفرد قسم کا اجتماع تھا۔ دینی جماعتوں کی تاریخ میں اس سے قبل اس قسم کی کوئی مثال نہیں ملتی کہ کسی انتہائی جماعت کے قائد نے تمام قابل ذکر مکاتب فکر کے علماء کرام کو اپنے پلیٹ فارم پر دعوت دی ہو کہ وہ آکر اس جماعت کے ارکان کے سامنے اس کے قائد کے افکار اور تصور دین کو تقدیم کا نشانہ بنا سیں۔ چھ روزہ سینیار میں مختلف مکاتب فکر کے ۲۱ علماء کرام اور اہل علم و فضل حضرات نے مجوزہ تحریر کے حوالے سے اظہار خیال کیا۔ یہ بڑا ہم موقع تھا جس کا مختلف الجیال اور مختلف ممالک سے متعلق اہل علم حضرات مل بیٹھے اور انہوں نے غلبہ دین کی جدوجہد کے حوالے سے بڑا ہم ایک دوسرے سے استفادہ کیا۔ اس سینیار میں شرکت کرنے والے نمایاں علماء کرام میں مولانا

محمد مالک کاندھلوی، مفتی سیاح الدین کاکا خیل، مفتی محمد حسین نسیمی، حافظ عبد القادر روپڑی، سید عتایت اللہ شاہ بخاری اور مولانا وحید الدین خان (اعظیما) شامل تھے۔ سینار میں تشریف لا کر اطمینان خیال فرمائے والے اہل علم و دانش کی حکمل فرست حسب ذیل ہے :

لاہور سے	
(۱) مولانا محمد مالک کاندھلوی	(۲) مفتی محمد حسین نسیمی
(۳) حافظ عبد القادر روپڑی	(۴) سید محمد متین ہاشمی
(۵) پروفیسر حافظ احمدیار	(۶) ڈاکٹر بشیر احمد صدقی
(۷) حافظ عبد الرحمن مدنی	(۸) قاری سعید الرحمن علوی
(۹) ڈاکٹر خالد علوی	(۱۰) حافظ نذر احمد

بیرون لاہور سے	
(۱) مفتی سیاح الدین کاکا خیل (اسلام آباد)	(۲) سید مظفر حسین ندوی (منظفر آباد)
(۳) مولانا عبد اللہ شاہ بخاری (گجرات)	(۴) مولانا عبد الغفار حسن (فیصل آباد)
(۵) مولانا عبدالوکیل خطیب (کراچی)	(۶) مولانا محمد امتحن روپڑی (کراچی)
(۷) مولانا الطاف الرحمن (بنوں)	(۸) مولانا بشیر احمد نورانی (کراچی)

ہندوستان سے	
(۱) مولانا وحید الدین خان (دہلی)	(۲) قاری عبد العلیم (حیدر آباد)
(۳) میر قطب الدین علی چشتی (حیدر آباد)	

قارئین کی وجہ پر کے پیش نظر اور اس اہم معاملے کو ریکارڈ پر لانے کے لئے ان معزز اہل علم و دانش کے نام بھی ذیل میں دیئے جا رہے ہیں جنہیں اس سینار میں شرکت کا دعوت نامہ بھیجا گیا تھا لیکن وہ کسی سبب سے تشریف نہ لاسکے۔ ان میں سے بعض قابل احترام علماء نے اپنے خیالات تحریری طور پر ارسال فرمادیئے تھے (ان علماء کرام میں سے کئی بزرگ اس عرصے میں انتقال فرمائے ہیں۔ اللہم اغفر لہم وارحمہم) :

مولانا عبد اللہ انور لاہور	مولانا سید حامد میاں لاہور
علامہ احسان الٹی ظہیر لاہور	مولانا عطاء اللہ بھوجیانی لاہور
علامہ محمود احمد رضوی لاہور	مفتی غلام سرور قادری لاہور
علامہ طاہر القادری لاہور	نیم صدیقی لاہور
جسٹس ملک غلام علی لاہور	مولانا سعد گیلانی لاہور
جسٹس ڈاکٹر تنزل الرحمن کراچی	جسٹس محمد تقی عثمانی کراچی
مولانا محمد اعین سندھیوی کراچی	مولانا محمد یوسف کراچی
ڈاکٹر غلام محمد کراچی	مولانا محمد طاسین کراچی
مولانا مفتی رشید احمد دھیانتوی کراچی	مولانا منتخب الحق قادری کراچی
مولانا سلیم اللہ خان کراچی	سفاقی ولی حسن کراچی
مولانا سعید احمد کاظمی ملتان	شاہ بدیع الدین پیر آف جمنڈا سندھ
مولانا اللہ بخش ایاز مکانوی ملتان	مولانا محمد ازہر ملتان
حکیم عبدالرحیم اشرف فیصل آباد	مفتی زین العابدین فیصل آباد
ڈاکٹر محمد نذیر مسلم رحیم پارخانہ	مولانا اسحاق جیسہ فیصل آباد
مولانا محمدی الدین لکھوی اوکاڑہ	مولانا محمد طاہر پنج پیر
مولانا خان محمد میانتوی	مولانا گورہر حسن مردان
مولانا سمیح الحق اکوڑہ خنک	جسٹس پیر کرم شاہ سرگودھا
مولانا عبد القیوم حقانی اکوڑہ خنک	مولانا محمد عبد اللہ اسلام آباد
مولانا محمد منظور نعمانی لکھنؤ	مولانا ابو الحسن علی ندوی لکھنؤ
مولانا سعید احمد اکبر آبادی ائڑیا	مولانا تقی امینی علی گڑھ
مولانا عبد الکریم پیغمبر کنج ناگ پور	مولانا اخلاق حسین قاسمی دہلی
قاری تقی الدین حیدر آباد	جناب نسیم پیرزادہ بہمنی

۳ - گزشتہ تین سالوں (۱۹۹۲ء تا ۱۹۹۴ء) کے دوران ان کوششوں میں مزید اضافہ ہوا۔ تنظیم اسلامی کے اخباروں سالانہ جماعت منعقدہ اکتوبر ۱۹۹۴ء کے موقع پر مختلف معاصردینی جماعتوں کے سربراہوں کو قرآن آؤٹیوریم میں تنظیم اسلامی کے پیش فارم پر

جمع کرنے کا پروگرام ترتیب دیا گیا اور پاکستان میں نفاذ دین کے طریق کارپر باہم تبادلہ خیال اور ایک دوسرے کے منجع عمل کو سمجھنے کی غرض سے اسی اہم دینی جماعتوں کے سربراہوں کو مفصل خطاب کی دعوت دی گئی جو انتخابات کی بجائے انتظامی طریقے سے پاکستان میں نفاذ دین کے لئے کوشش ہیں۔ اس ضمن میں بریلوی مکتبہ فکر سے تعلق رکھنے والوں میں تحریک اسلامی انقلاب کے امیر مولانا مفتی سید جمال الدین کاظمی، سلاسل تصوف سے تعلق رکھنے والی ایک اہم شخصیت اور تنظیم الاخوان کے امیر مولانا محمد اکرم اعوان، تحریک فتح القرآن کے بنی میجرائیں منہاس اور الحدیث مکتبہ فکر کی ایک اہم شاخ کے قائد پروفیسر محمد سعید نے اپنی اپنی تنظیم کے طریق کار کو بیان کیا۔ تبلیغی جماعت کے رہنماء مولانا محمد احمد صاحب سے بھی بہاولپور میں رابطہ کیا گیا لیکن علالت کے باعث ان کا آنا ممکن نہ ہو سکا۔

بعد ازاں جنوری ۱۹۹۵ء میں اسی سلسلے کے تحت تحریک منہاج القرآن کے بنی و قائد پروفیسر طاہر القادری، ملتان کی معروف علمی شخصیت جناب عطاء الحسن اور لاہور کے معروف سکالرڈ اکٹر غلام مرتفعی ملک کو دعوت خطاب دی گئی۔ ان حضرات نے رفاقتے تنظیم کے سامنے نفاذ دین کے طریق کار کے ضمن میں اپنے اپنے موقف کو واضح کیا۔ ان تمام پروگراموں میں (بیمول ۱۹۸۵ء کے تاریخی مینار کے) امیر تنظیم اسلامی نے میزانیں کی جیشیت سے محض سامع کے طور پر شرکت کی اور مہمان مقررین کو اظہار خیال کا بھرپور موقع دیا۔ اس طرح کی کوئی اور مثال کسی دوسری جماعت کی جانب سے ہمارے علم کی حد تک تھا حال سامنے نہیں آئی۔

۵ - الاخوان کے امیر مولانا محمد اکرم اعوان سے ڈاکٹر صاحب نے اسی حوالے سے کئی خصوصی ملاقاتیں بھی کیں۔ ایک خصوصی ملاقات کے لئے ڈاکٹر صاحب ان کے مرکز مدارہ (چکوال) بھی تشریف لے گئے۔ بعد ازاں مولانا محمد اکرم اعوان کو اپنے ہاں قرآن اکیڈمی بھی مدعو کیا اور پاکستان میں نفاذ دین کے لئے کسی مشترکہ پلیٹ فارم کی تکمیل پر تبادلہ خیال ہوا۔ اس ضمن میں اس تجویز پر اتفاق ہوا کہ ابتدائی قدم کے طور پر دونوں

تحکیموں کی صفت دوم کے اکابر پر مشتمل ایک مذکوراتی نہیں تخلیل دی جائے جو اشتراک عمل کی مختلف تجویز پر غور کرے اور کوئی قابل عمل لائجہ عمل تجویز کرے۔ چنانچہ دونوں جانب سے ایک با اختیار کمیٹی تخلیل دی گئی۔ اس کی متعدد نشستیں قرآن آکیڈی لاؤ ہر میں منعقد ہوئیں۔ کارکنوں کے درمیان باہمی ربط بخط پڑھانے اور مشترکہ پلیٹ فارم پر عوایی جلسے کرنے کے حوالے سے تجویز پر مفصل مکتوب ہوئی جس کے نتیجے میں درج ذیل امور پر اتفاق ہوا:

- (i) موجودہ احصائی اور ظالمانہ نظام جو کہ اللہ تعالیٰ سے بخواست پر مبنی ہے، کو ختم کر کے نظام خلاف یعنی رب کی وہر تی پر رب کا نظام نافذ کرنے کے لئے جدوجہد کی ضرورت ہے۔
- (ii) نظام کی تبدیلی ملک میں مروجہ انتخابات کے ذریعے ناممکن ہے۔ اس کے لئے انتظامی طریقہ کار اختیار کرنا ہو گا۔

وہ طریقہ کیا ہو، اس سلسلے میں بات کو آگے بڑھانے کے لئے اور مشترکہ محنت عملی کے لئے تفہیمات تک پہنچنے کی خاطر ابتدائی قدم کے طور پر مندرجہ ذیل اقدامات کئے جائیں گے:

- (a) اپنی اپنی جماعت کے ممبران کو ہدایات جاری کی جائیں کہ وہ ایک دوسرے کے پروگراموں اور اجتماعات میں شرکت کریں۔

ب) اپنے اپنے زیر انتظام تعلیمی اور دوں کے طباۓ کو آپس میں visit کرنے، تقریری مقابلوں، کمیلوں اور دوسری سرگرمیوں میں حصہ لینے کے موقع فراہم کئے جائیں۔

ج) لڑپچر کا تبلور کیا جائے۔ فری تعمیم کا لڑپچر بھی ایک دوسرے کو میا کیا جائے۔

د) مشترکہ عوایی جلسوں کا انتظام جن میں مشترکہ نکات میان ہوں اور مختلف فی نکات زیر بحث نہ لائے جائیں۔

۵) دونوں تحکیموں سے چند ذمہ دار افراد پر مشتمل ایک کمیٹی تخلیل دی جائے جو اس بات کا اہتمام کرتی رہے کہ آپس میں طے شده امور پر مناسب طریق سے عمل کا اہتمام کرایا جائے۔

چنانچہ اس ضمن میں تنظیم اسلامی کی جانب سے پیش قدمی کرتے ہوئے مئی ۱۹۹۵ء میں تنظیم اسلامی کے تحت منعقدہ والئن روڑ پر ایک بڑے عوایی جلسے میں مولانا محمد اکرم اعوان صاحب کو دعوت خطاب دی گئی جو انہوں نے کمال مربیانی سے منظور فرمائی۔ اس موقع پر

دونوں تنظیموں کے رہنماؤں یعنی امیر تنظیم اسلامی ڈاکٹر اسرار احمد صاحب اور تنظیم الاخوان جناب محمد اکرم اعوان صاحب نے ایک دوسرے کی موجودگی میں خطاب کیا تاہم بعد میں تنظیم "الاخوان" کی جانب سے کسی واضح لائحہ عمل کے سامنے نہ آنے کے سبب نہ کوہہ بالا باغتیار کیتی گئی بات چیت آگئے نہ ہوئے۔

دوسری جانب یہ صورتحال نہایت ہی افسوسناک ہے کہ تنظیم اسلامی کی جانب سے کی گئی ان قابل قدر مساعی کے باوجود کسی ایک جماعت کی طرف سے بھی امیر تنظیم اسلامی محترم ڈاکٹر صاحب کو اپنے پلیٹ فارم پر اعتماد خیال کی بھی دعوت نہیں دی گئی، اور نہ ہی اس مشن کو آگئے بڑھانے کے لئے کسی دوسری جماعت نے مشاورتی مینگ کا بھی اہتمام کیا۔ بعض جماعتوں کے قائدین کی جانب سے تنظیم اسلامی کی ان مساعی کے جواب میں بعض مواقع پر اس عزم کا اعتماد بھی ہوا کہ مجوزہ مقاصد کے حصول کے لئے آئندہ وہ بھی اپنے ہاں ایسے پروگرام کریں گے، لیکن "اے بسا آرزو خاک شدہ" کے مصداق تعالیٰ اس قسم کی کوئی کوشش کسی دوسری جماعت کی طرف سے سامنے نہیں آئی۔ محترم ڈاکٹر صاحب بھرالہ اس نام موافق صورتحال کے باوجود بد دل اور مایوس نہیں ہوئے بلکہ اک طرز تناول ہے، سو وہ ان کو مبارک اک عرض تنا ہے، سو ہم کرتے رہیں گے کے مصداق انہوں نے اپنی مساعی جاری رکھیں۔

۶ - ڈاکٹر صاحب محترم اس حقیقت سے پورے طور پر آگاہ ہیں کہ مختلف مسلکوں کے فروعی اختلافات میں موجود غیر معمولی شدت اس راہ کی بڑی رکاوٹ ہے، جسے جماعتوں کے سربراہان کو عبور کرنے میں وقت کا سامنا ہے۔ چنانچہ گزشتہ برس محترم ڈاکٹر صاحب نے نہ ہی جماعتوں کے اتحاد کے ضمن میں ان کے تاریخی اور نظریاتی پس منظر کے حوالے سے ایک نئی عملی تجویز پیش کی۔ یہ پر خلوص تجویز محترم ڈاکٹر صاحب نے پہلے اپنے ۲۵ ستمبر ۱۹۹۵ء کے خطاب جمعہ مقام دار السلام بالغ جناح میں وضاحت کے ساتھ پیش

کی۔ اور بعد ازاں اسے پوری تفصیل کے ساتھ مہنامہ میثاق کے ماہ اکتوبر ۱۹۵۴ء کے شمارے میں شائع بھی کر دیا گیا۔ اس میں انہوں نے دیوبندی، بربادی اور الحدیث مالک کے مختلف پارٹیوں میں تقسیم رہنماؤں کو اپنے اپنے مالک کی بنیاد پر اپنے فروعی اختلافات کو بھلا کر اکٹھا ہونے کی طرف توجہ دلائی۔ منید بر آں امیر تنظیم نے اس مبارک عمل کا آغاز خود کرتے ہوئے مشترک تاریخی اور نظریاتی پس منظر رکھنے والی تین جماعتوں یعنی تنظیم اسلامی، جماعت اسلامی اور تحریک اسلامی کے وفاقد کی نہ صرف تجویز پیش کی بلکہ اس ضمن میں خود آگے بڑھ کر جماعت اسلامی اور تحریک اسلامی کے ساتھ اشتراک عمل کی پیشکش بھی کی۔ اس تجویز پر تحریک اسلامی کی جانب سے تو کسی قدر ثابت رد عمل سامنے آیا لیکن جماعت اسلامی نے اس تجویز کو در خود اعتماد نہیں کیا۔

۷۔ یہاں اس امر کا تذکرہ بھی بے محل نہ ہو گا کہ گزشتہ تین چار برسوں کے دوران تحریک خلافت پاکستان جس کے ”دہم“ محترم ڈاکٹر اسرار احمد صاحب ہی ہیں، اور جسے تنظیم اسلامی ہی کا ایک شعبہ قرار دیا جا سکتا ہے، کے زیر اہتمام و قاوفہ منعقد ہونے والے خلافت سیناروز اور خلافت کانفرنسوں میں بھی تمام مکاتب فکر کے علماء کرام اور دانشوروں کو اطمینان خیال کی دعوت دی جاتی رہی ہے۔ یہاں تک کہ ایک شیعہ عالم دین جناب ہادی علی نقوی بھی محترم ڈاکٹر صاحب کی دعوت پر تحریک خلافت کے ایک پروگرام میں تشریف لا کر اطمینان خیال فرمائے ہیں۔

قارئین کو یاد ہو گا کہ گزشتہ سال سالانہ اجتماع کے موقع پر منعقد ہونے والی دو سری عالمی خلافت کانفرنس کے مقررین میں دیگر مقررین کے علاوہ جماعت اسلامی کے مولانا گوہر رحمن صاحب اور تحریک اسلامی کے حکیم سرو سار پوری بھی شامل تھے۔ اور ابھی دو ماہ قبل ۱۸/۱۸ اگست کو قرآن کالج کی تقسیم اسٹاد کی تقریب میں محترم ڈاکٹر صاحب کی دعوت پر تحریک اسلامی کے دونوں دھڑکوں کے قائدین یعنی جناب نیم صدیقی اور مولانا عمار گل ایک پلیٹ فارم پر جمع ہو گئے تھے۔ محترم نیم صدیقی صاحب اگرچہ اپنی علالت کے باعث تقریر نہ فرمائے تاہم وہ شدید علالت اور ضعف کے باوصاف محترم ڈاکٹر صاحب سے

کئے گئے وعدے کو نبھانے جلہ گاہ تک تشریف لائے۔ اس تقریب میں بھی جماعت اسلامی کی نمائندگی مولانا گوہر حمان صاحب نے کی۔

اس طرح ایک شیخ پر تنظیم اسلامی کے امیر اکٹرا سرار احمد، تحریک اسلامی کے امیر مولانا عمار گل اور جماعت اسلامی کے ایک اہم رہنما مولانا گوہر حمان کے بیک وقت جمع ہو گئے سے تینوں جماعتوں کے وفاقي کا ہج خواب امیر تنظیم اسلامی نے دیکھا تھا اس کی ایک ابتدائی حصہ عملاً دیکھنے کو ملی۔ یہ سب کچھ اللہ کی تائید و توفیق سے ہوا جس نے محترم ڈاکٹر صاحب کی ان مسامی کو شرف قول سے نوازا ہے۔ فللہ الحمد والمنہ

بھراللہ، تنظیم اسلامی کامل یکسوئی کے ساتھ منع انقلاب نبوی کی رہنمائی میں پاکستان میں اللہ کے دین یعنی نظام خلافت کے قیام کے لئے جدوجہد جاری رکھے ہوئے ہے اور پورے خلوص اور وسعت قلبی کے ساتھ اشتراک عمل کی ہر معقول تجویز پر غور کرنے اور اس کا خیر مقدم کرنے کے لئے پہلے بھی آمادہ رہی ہے اور ان شاء اللہ آئندہ بھی رہے گی۔ ۰۰

مذہبی جماعتوں کے باہمی تعاون کے ضمن میں ان کے تاریخی اور نظریاتی پس منظر کے حوالے سے ایک عملی تجویز اور... جماعت اسلامی اور تحریک اسلامی کے ساتھ **وفاق کے قیام کی پیش کش**

از: ڈاکٹر اسرار احمد

(خطاب جمعہ ۲۵ اگست ۱۹۹۵ء، بیقام مسجد دارالسلام لاہور)

خطبہ مسنونہ، آیات قرآنی کی تلاوت اور ادیعہ ماؤڑہ کے بعد فرمایا:

حضرات! آج میں ایک بہت اہم موضوع پر، لیکن محض نظری سطح پر نہیں بلکہ ن پہلو سے ہنگامہ کرنا چاہتا ہوں۔ اتحادِ امت کا وعظِ کتابت آسان ہے۔ اور ہر شخص جو بھی دین اور پاکستان کا بھی خواہ ہے یہ اس کے دل کی آواز ہے کہ تمام دینی جماعتوں کو جمع ہو جانا چاہئے۔ لیکن اصل سوال یہ ہے کہ یہ بدل منڈے چڑھے کیے؟ اس میں کوئی ابتدائی قدم کونسا ہو سکتا ہے؟ اس اعتبار سے اس وقت میں قرآن حکیم کے مختلف مقامات سے پانچ آیات کے مکملے آپ کے سامنے پیش کر رہا ہوں۔ پہلے ان کا کسی قدر مفہوم سمجھ لیجئے۔ سب سے پہلے سورۃ الشوریٰ کی آیت نمبر ۳ کا ابتدائی جزو، جو اس آیہ مبارکہ کا جزو اعلیٰ ہے، ملاحظہ فرمائیں:

﴿شَرَعْ لَكُم مِّنَ الدِّينِ مَا وُصِّلَ إِلَيْهِ نُوحًا وَالَّذِي أَوْحَيْنَا
إِلَيْكُمْ وَمَا وُصِّلَ إِلَيْهِ إِبْرَاهِيمَ وَمُوسَى وَعِيسَى أَنْ أَقِيمُوا
الدِّينَ وَلَا تَنْتَرِقُ فَوَافِيهِ﴾

”(اے مسلمانو) ہم نے تمادے لئے از قسم دین (یاد رہارہ دین) وہی مقرر کیا ہے کہ جس کی وجہ نے وصیت کی تھی نوح کو اور جس کی وجہ کی ہے ہم نے (اے محمد ﷺ)

آپ کی جانب اور جس کی وصیت کی تھی ہم نے ابراہیم اور موسیٰ اور عینیٰ کو مکہ قائم کر دین کو اور اس کے بارے میں تکلیفے مت ہو جاؤ۔

”وین“ اور ”شریعت“ کا فرق

سورۃ الشوریٰ کی یہ آیت قرآن مجید کی اہم ترین آیات میں سے ہے اور ”اتحاب امت“ کے ضمن میں بڑی اہمیت کی حاصل ہے۔ اس موضوع پر چونکہ مجھے آج بہت طویل مضمون cover کرنا ہے لذا میں اس آیت پر آج زیادہ وقت صرف نہیں کر سکتا۔ کچھ ہی عرصہ قبل میں نے اسی جگہ الیٰ تشیع کی خدمت میں کچھ گزار شافت جب پیش کی تھیں تو اس پر تفصیل سے منتکبو ہوئی تھی۔ میری وہ تقریر ”میثاق“ کے علاوہ ایک کتابچے کی صورت میں بھی شائع ہو چکی ہے۔ اس وقت صرف خواہ دینا مقصود ہے۔

”شَرَعْ لِكُمْ مِّنَ الدِّينِ“ کے دو ترجمے کی رو سے مفہوم یہ ہو گا کہ تمہارے لئے بھی دین وہی مقرر کیا ہے جو حضرات انبیاء و رسل نوح، ابراہیم، موسیٰ اور عینیٰ علیہم السلام کا تھا۔ گویا کہ دین ایک ہے۔ دوسراترجمہ یہ ہو گا کہ دین کے بارے میں تم پر بھی وہی بات فرض کی گئی ہے جو نوح، ابراہیم، موسیٰ اور عینیٰ علیہم السلام پر فرض کی گئی تھی، یعنی ”اَقِيمُواالدِّينَ“ کہ دین کو قائم کرو، البتہ یہ دونوں ترجمے مفہوم کے اعتبار سے ایک ہی بن جائیں گے کیونکہ سارا ذور ان الفاظ پر ہے: ”اَقِيمُواالدِّينَ“ (دین کو قائم کرو) ”وَلَا تَنْفَرُوا فِيَوْمِهِ“ (اور اس میں تفرق نہ ہو جاؤ) یہاں پر ”فِيَوْمِهِ“ کا لفظ بہت اہم ہے۔ اکثر لوگوں نے اس ”فِيَوْمِهِ“ کا حق ادا نہیں کیا ہے اور سمجھا ہے کہ جیسے بعض دوسرے مقالات پر ”وَلَا تَنْفَرُوا“ اور ”وَلَا تَنْفَرُوا“ کے الفاظ میں ”فرقد فرقہ مت بنو“ گروہوں میں تقسیم مت ہو جاؤ“ کی ہدایت دی گئی ہے، شاید اسی طرح کی یہ بھی ایک ہدایت ہے۔ لیکن یہاں ”فِيَوْمِهِ“ کا اضافہ ہے، جس کا اضافہ ہے کہ دین میں تفرقہ نہ ہو۔ دین کیا ہے؟ دین اصلًا نام ہے اس کا کہ حاکم مطلق اللہ ہے اور اس کا نامانندہ اس کا رسول ہے۔ یعنی ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“۔ اور اسلامی ریاست کا کل دستور ان الفاظ مبارکہ میں مضر ہے۔ اسی حقیقت کو اقبال نے اس طرح پیش کیا ہے۔

سروری زیبا نقطہ اُس ذاتے بے ہتا کو ہے
حکمران ہے ایک وعی، باقی تباہ آزری

اور

بمُصْطَفَیِّ بِرَسَانِ خَلِیشِ رَاكِهِ دِینِ ہمِ اُوسِ
اگر باو نزیدی تمام بوہبی است

چنانچہ دین یہی ہے جو ہمیں "لَا إِلَهَ إِلَّا اللَّهُ مُحَمَّدٌ رَسُولُ اللَّهِ" کے الفاظ میں بتایا گیا ہے اور یہ دین ہمیشہ ایک رہا ہے۔ پہلے موئی رسول اللہ تھے، اس سے پہلے ابراہیم بنی اللہ تھے، رسولوں کے نام بدلتے جائیں گے لیکن کلمہ یہی ہو گا۔ تو دین ایک ہے۔ اور یہاں فرمایا گیا کہ دین کے ٹکڑے نہ کرو۔ دین ایک اکائی ہے، یہ ایک حیاتیاتی وحدت (Organic Whole) ہے، اس کے حصے بخربے مت کرو۔ کہیں ایسا نہ ہو کہ دین کا ایک حصہ تو اللہ کے تابع ہو اور ایک حصہ ہماری مرضی کے تابع۔ اس کا ایک حصہ ہمارے رواج کے تابع ہو تو ایک حصہ زمانے کے تقاضوں کے تابع۔ اس طرح دین تو ٹکڑے ٹکڑے ہو گیا۔ گویا۔

ازائے کچھ درت لالے نے، کچھ نرگس نے، کچھ گل نے

جمن میں ہر طرف بکھری ہوئی داستان میری!

اسی مفہوم کی ادائیگی کے لئے یہ الفاظ آئے ہیں : "الَّذِينَ فَرَقُوا دِيَنَهُمْ" یعنی "انہوں نے اپنے دین کو چھاڑا دیا" دین کو ٹکڑے ٹکڑے کر دیا۔ ایک ہے خود متفرق ہو جانا، فرقوں میں بٹ جانا، لیکن "فَرَقُوا دِيَنَهُمْ" کی ترکیب میں "دین" مفعول ہے۔ یعنی انہوں نے دین یہی کے ٹکڑے کر دیے۔

"وَلَا تَشْرِقُوا فِيْهِ" کے الفاظ میں دو بدایات دی جا رہی ہیں۔ پہلی یہ کہ دین کی اس گلیست اور اس کی ہمہ گیریت اور اس کے ہمہ پہلو ہونے کو برقرار رکھو۔ اس میں تفرقہ نہ ہو، اس میں ٹکڑے نہ ہوں، اس کے حصے بخربے نہ ہوں کہ کچھ اللہ کو دو اور باقی کچھ کسی اور کو دے دو۔ "جو خدا کا ہے خدا کو دو اور جو قیصر کا ہے قیصر کو دو" کا لفظ دین میں تفرقہ کے مترادف ہے۔ "وَلَا تَشْرِقُوا فِيْهِ" کے الفاظ میں دو سری ہدایت یہ ملتی ہے کہ

اقامت دین کے لئے تفرقہ نہ ہو۔ ”فیہ“ میں ضمیر مجرور (ه) یادیں کی طرف جائے گی یا اقامت دین کی طرف۔ دین کے بارے میں عرض کیا جا چکا ہے کہ یہ ہمیشہ سے ایک رہا ہے، البتہ شریعتیں جدا رہی ہیں۔ موئی علیہ السلام کی شریعت اور تھی، اور محمد رسول اللہ ﷺ کی شریعت اور ہے۔ لیکن جہاں تک دین کا تعلق ہے وہ محمد ﷺ کا بھی وہی ہے جو موئی علیہ السلام کا تھا۔ دین تو حضرت آدم علیہ السلام سے لے کر حضرت محمد صلی اللہ علیہ وسلم تک ایک ہی ہے۔ شریعتوں میں فرق ہو سکتا ہے اور ہوا ہے۔ اسی طرح دین اسلام کے اندر مختلف قسمیں اور مسالک مختلف ناموں سے۔۔۔ مثلاً فقہ حنفی، فقہ شافعی، فقہ مالکی، فقہ حنبلی اور فقہ جعفری۔۔۔ موجود ہیں۔ لیکن ان کو دین میں تفرقہ کی بنیاد پہنچانا بہر صورت غلط ہے۔

سورہ الشوریٰ کی آیت ۱۳ کے بعد اب ہم سورۃ الانبیاء کی آیت ۹۲ کا مطالعہ کرتے ہیں۔ قرآن حکیم کی چند سورتیں ایسی ہیں کہ جن میں مختلف احتمارات سے اننبیاء کرام کے اسماء گرامی کا بڑا خوبصورت گلدستہ آیا ہے۔ انہی میں سے ایک مقام سورۃ الانبیاء بھی ہے۔ اس میں بہت سے اننبیاء و رسول کا تذکرہ کرنے کے بعد فرمایا:

﴿وَإِنْ هُدْيَةٌ مِّنْكُمْ أَمَّةٌ وَّأَجَدَهُ وَآنَارُكُمْ فَاعْبُدُونِ﴾ ۴۵

”پیش تھاری یہ امت ایک ہی امت ہے اور میں تمہارا رب ہوں۔ پس تم میری یعنی عبادت کرو۔۔۔“

یعنی خواہ وہ اپرائیم ہوں، اسماعیل ہوں، اسحاق ہوں، یعقوب ہوں، لوٹ ہوں، نوح ہوں، داؤد ہوں، سلیمان ہوں، ایوب ہوں، اور لیں ہوں، یونس ہوں یا زکریا ہوں (علمیں الصلوٰۃ والسلام) ان سب کا تعلق ایک ہی ملت سے ہے۔ اور ان سب کو ایک ہی حکم دیا گی تھا کہ میں تمہارا رب ہوں، تمہیں میرا حکم مانانا ہے، تم میری بندگی کرو۔ اور اسی کا نام دین ہے۔

رسولوں کے ”منہاج“ مختلف تھے!

اس کے بعد اب سورۃ المائدہ کی آیت ۲۸ کے اس جزو پر توجہ مرکوز رکھئے ۔۔۔

لِكُلِّ حَعْلَنَا مِنْكُمْ شِرْعَةٌ وَمِنْهَا حَاجَةٌ

"تم میں سے ہر ایک کے لئے ہم نے ایک شریعت اور ایک منہاج مقرر کیا ہے۔" ظاہریات ہے کہ اگرچہ تمام انبیاء و رسول ایک ہی امت سے تعلق رکھتے ہیں، لیکن پھر انہیاء و رسول کی امتیں بھی ہیں۔ حضرت موسیٰ، حضرت عیسیٰ اور حضرت محمد (علیہم الصلواۃ والسلام) یہ سب ایک امت ہیں، لیکن ایک امت موسیٰ ہے، ایک امت عیسیٰ ہے اور ایک امت محمدی ہے۔ چنانچہ ایک اعتبار سے اگر یہ ساری ایک امت ہے تو دو اعتبارات سے ان میں فرق ہے۔ یہ فرق سورۃ المائدہ کے زیر نظر الفاظ "لِكُلِّ حَعْلَنَا مِنْكُمْ شِرْعَةٌ وَمِنْهَا حَاجَةٌ" میں بیان کیا گیا ہے۔ یہاں پر ہر امت کے لئے دو جیزیں معین کئے جانے کا ذکر ہوا ہے، ایک شریعت اور دوسری منہاج۔ شریعت کی بات تو واضح ہو چکی۔ مثلاً شریعت موسیٰ اور شریعت محمدی علیٰ صاحبہا الصلواۃ والسلام جدا چدایاں۔ اسی کے تابع ہمارے ہاں قسمیں ہیں۔ لیکن یہ منہاج کا فرق کیا ہے؟ یہ بات میں آج پہلی بار بیان کر رہا ہوں۔

مجھے جب کسی خاص موضوع پر گفتگو کرنی ہوتی ہے اور اس کے اعتبار سے جب میں قرآن حکیم کو دیکھتا ہوں تو کوئی اور نیا پسلو نظر آ جاتا ہے جو اس سے پہلے میری نظر سے مخفی تھا۔ قرآن حکیم کے بارے میں رسول اللہ ﷺ نے فرمایا تھا: "لَا تَنْقَضِي عَجَائِبَهُ" یعنی "اس قرآن کے عجائب کبھی ختم نہ ہوں گے"۔ "وَلَا يَخْلُقُ عَنْ كُشْرَةِ الرَّدَدِ" یا بار کے پڑھنے سے اس پر کوئی بو سیدگی طاری نہیں ہوگی، اس سے آدی کافی نہیں آتا ہے گا۔ اسے پڑھتے رہو، پڑھتے رہو تو یہ نتی شان کے ساتھ ظاہر ہو گا۔ "وَلَا يَشْبَعُ مِنْهُ الْعُلَمَاءُ" اور اصحاب علم اس سے کبھی سیر نہیں ہو سکیں گے۔ بلکہ علم کی پیاس بڑھتی ہی رہے گی۔

اب آپ نوٹ کیجئے کہ "منہاج" سے کیا مراد ہے؟ کیا تمام رسولوں کا منہاج ایک نہیں تھا؟ اس کا جواب فتحی میں ہے۔ "لِكُلِّ حَعْلَنَا مِنْكُمْ شِرْعَةٌ وَمِنْهَا حَاجَةٌ" کے الفاظ و صاحت کر رہے ہیں کہ جیسے شریعتیں جدا ہیں، ایسے ہی منہاج بھی جدا ہتھا۔ منہاج ابراہیمی : اب ذرا تجزیہ کیجئے کہ منہاج ابراہیمی کیا تھا؟ آپ نے جگہ جگہ توحید

کی دعوت کے مرکز قائم کئے۔ آپ کی زندگی میں کوئی ریاست قائم کرنے کی جدوجہد نظر نہیں آتی۔ آپ نے اپنے بھتیجے حضرت لوط علیہ الصلوٰۃ والسلام کو عامورہ اور سدوم کی طرف بھج دیا کہ وہ وہاں جا کر دعوت توحید کا ایک مرکز قائم کریں۔ ایک بیٹے اسماعیل کو لا کے جہاز میں آباد کر دیا۔ (رَبَّنَا إِنَّى أَسْكَنْتُ مِنْ ذُرْيَتِنِي بِمَوَادَ غَيْرِ ذَيِّ زَرْعٍ يَعْنَدَ بَيْتِكَ الْمُحَرَّمَ، رَبَّنَا إِنَّيُقِيمُوا الصَّلَاةَ) چنانچہ ایک مرکز جہاز میں بن گیا، جبکہ دوسرے بیٹے اسحاق کو فلسطین میں آباد کر دیا۔ اگر آپ اس پر غور کریں تو معالوم ہو گا کہ اس منہاج پر ہمارے صوفیاء اور اولیاء اللہ نے کام کیا ہے۔ انہوں نے کفر و شرک کے مرکز میں ایمان کی شمعیں روشن کیں اور خانقاہیں آباد کیں، جہاں پر آئنے والے لوگوں کا انہوں نے تذکیرہ کیا۔ ان خانقاہوں کو آپ آج کل کی خانقاہوں پر قیاس نہ کیجئے۔

پھر لے زمانے میں روحانی اور باطنی علوم کی تلقین و تعلیم، ظاہری علوم کی تحریک کے بعد شروع ہوتی تھی۔ قرآن، حدیث اور فتنہ جیسے علوم کی تحصیل کرچکنے کے بعد لوگ سلوک کی منازل طے کرتے۔ یہ نہیں کہ ”د“ کاتام ”ب“ نہیں جانتے اور سجادہ نشین بھی ہیں اور کسی شیخ طریقت کے خلیفہ مجاز بھی ہیں۔ اس طرح کے لوگ تو اس دور کی پیداوار ہیں جب ہم نے دین کو دھندا اور profession ہالیا۔ جبکہ اگلے وقوتوں کے مشارک عظام دین کے عالم بھی ہوتے تھے۔ وہ اپنے تربیت یافتہ خلفاء کو مختلف مقامات پر بھیج دیتے جہاں دعوت دین اور اصلاح و ارشاد کے مرکز قائم ہو جاتے۔ چنانچہ شیخ فرید الدین مسعود شکریخ رحمہ اللہ تعالیٰ نے پاک پتن سے اپنے خلیفہ حضرت نظام الدین اولیاء کو دہلی بھیجا کہ وہاں پر دعوت و اصلاح کا مرکز قائم کریں۔ اسی طرح شیخ صابر کو کلکر اور شیخ جمال کوہانسی میں مرکز قائم کرنے کے لئے بھیجا، جبکہ اپنے ایک داماد کو اپنے پاس رکھا جو وہاں کے جانشین بنے۔ اور پھر نظام الدین اولیاء سے جو سلسہ چلا ہے، اس کے کیا کہنے، ایک ایک وقت میں پانچ پانچ ہزار مستر شدین ان کی خانقاہ میں تربیت حاصل کر رہے ہوتے تھے۔ یہ حضرات خود تربیت حاصل کرنے کے بعد پورے ہندوستان کے اندر پھیل گئے۔ تو یہ منہاج ایرا ہی ہے۔

منہاج موسوی : اب غور کیجئے، منہاج موسوی کیا تھا؟ آپ کی سب سے اہم کوشش ایک بھروسی ہوئی مسلمان قوم کو غلامی سے نجات دلانے کی تھی۔ جیسے ہی حکم ہوا :

”إِذْ هَبَتِ الْيَّارِ فَرْعَوْنَ إِنَّهُ طَغَىٰ“ (جایے فرعون کی طرف، وہ سرکش ہو گیا ہے) تو جاتے ہی پہلی بات یہ کہی : ”أَنْ أَرْسِلُ مَعَنَابَنِي إِسْرَائِيلَ وَلَا تُعْذِّبْنَاهُمْ“ یعنی ”بنی اسرائیل کو ہمارے ساتھ بھیج دو، انہیں عذاب مت رو“ انہیں اجازت دو کہ جہاں سے آئے تھے وہاں واپس چلے جائیں۔ تم نے انہیں زنجیروں میں جکڑ لیا ہے، غلامی کے لیکنے میں کس لیا ہے، تم ان سے بیگار لے رہے ہو، انہیں چھوڑ دو کہ یہ فلسطین کو واپس لوٹ جائیں۔ اور وہ قوم اس قدر بگڑی ہوئی قوم تھی کہ حضرت موسیٰؐ کے نو^(۹) کھلے بھجوئے دیکھنے کے بعد، اور فرعون کی غلامی سے نجات اور مصر سے بھرت کے بعد جب ان سے کہا گیا کہ آؤ اللہ کی راہ میں جنگ کرو تو پوری قوم میں سے دو آدمیوں کے سوا کوئی جان کی بازی لگانے کے لئے تیار نہ تھا۔ وقت کے رسول حضرت موسیٰؐ اور حضرت ہارون (طیہما السلام) کے ملاوہ کل دو افراد اس کام کے لئے تیار ہوئے یعنی حضرت یوشع بن نون اور حضرت کالب بن سلفتا۔ گویا چھ لاکھ کے مجمع میں سے چار آدمی اللہ کی راہ میں جناد کے لئے نکل۔ کوئی تصور کر سکتا ہے کسی قوم کی ناخباری کا؟ پھر یہ وہ بدجنت قوم تھی کہ سارے بھجوئے دیکھنے کے باوجود جیسے ہی انہیں غلامی سے نجات ملی اور مصر سے نکلے تو اللہ کے پیغمبرؐ سے یہ کہنے لگے کہ ہمارے لئے بھی کوئی بست بنا دو جس کی ہم پوچھا کریں۔ موسیٰ علیہ السلام چالیس دنوں کے لئے کوہ طور پر مجھے تو ان کے پیچھے بھجوئے کی پرستش شروع کر دی۔ لیکن بہر حال وہ ایک مسلمان قوم تھی، ملکہ اس کا وہی تھا ”لَا إِلَهَ إِلَّا اللَّهُ“ وہا حضرت موسیٰؐ نے اس کی نجات کی ٹھکر کی۔ یہ منہاج موسویٰ تھا۔ اس خاص پبلو سے یہ کہا جا سکتا ہے اس منہاج پر مسلم لیگ نے کام کیا ہے۔ چنانچہ تحریک پاکستان اس غیار پر چلی کہ پیر عظیم پاک و ہند کے اندر روس کروڑ مسلمان بس رہے ہیں، اگر کہیں ہندوستان ایک وحدت کی حیثیت سے آزاد ہو گیا تو ہندوستان پر ظلم کریں گے، ان کے ثقافتی تشخص تک کو ختم کر دیں گے، ان کو شدھی کرنے کی تحریک چلا کیں گے، ان کا معاشری احتصال کریں گے، اللہ اہندو کی غلامی سے بچاؤ کے لئے اس کے سوا کوئی راستہ نہیں ہے کہ ہندوستان کا بٹوارہ کر دو، اور ہمیں دو ٹکڑے ایسے دے دو جہاں ہماری اکثریت ہے تاکہ ہم وہاں اپنے قمدن کے مطابق نظام چلا کیں۔ مسلم لیگ نے جو منہاج اختیار کیا یہ منہاج موسویٰ سے بہت زیادہ قریب ہے۔

منہاج عیسویٰ : اب ایک تدم اور آگے آئیے، منہاج عیسوی کیا ہے؟ اللہ کا ایک بندہ گشت لگا رہا ہے، آج یہاں ہے، کل وہاں ہے، پرسوں وہاں ہے، ابھی کوہ زندون پر ہے، ابھی جیل گلیلی پر پہنچا ہوا ہے، اور ابھی کمیں نظارت میں ہے۔ یہاں وعظ کما، وہاں وعظ کما۔ چھپروں سے خطاب کیا : ”اے چھپلوں کے پڑنے والو، آؤ میں تمیں تمیں انسانوں کا شکار کرنا سکھاؤ۔“ بارہ آدی مل گئے تو ان بارہ کو بھی اپنے ساتھ ہی چکر میں ڈال دیا کہ یہ نہیں کہ تم اپنے گھروں میں بیٹھے رہو، بلکہ میرے اعوان و انصار بخواہ میرے ساتھ نکلا اپنی صلیب اٹھاؤ اور میرے ساتھ آ جاؤ! مطلب یہ کہ اس راستے میں اپنی جان دینے کے لئے تیار ہو جاؤ۔ چنانچہ یہ حوار تین سچ بھی آپ کے ساتھ اس کام میں لگ گئے۔ یہ کام بھی ایک مسلمان امت میں ہو رہا تھا۔ یہود ایک مسلمان امت تھے۔ اس امت میں ایک کام اس سے قبل انہیں فرعون کی غلامی سے نجات دلانے کا ہوا جو منہاج موسوی کا کام تھا۔ ظاہریات ہے کہ اس کے ساتھ ان کی اخلاقی اور روحانی تربیت جتنی بھی ہو سکتی تھی موسیٰ علیہ السلام نے کی، لیکن منہاج موسوی میں بیادی عنصری اسرا نسل کی آزادی کا تھا۔ اسی طرح حضرت سچ علیہ السلام دین کی حکمت لے کر آئے (جشن شکم بالحکمة) اور آپ نے دین کی حقیقت کو واضح کیا۔ آپ نے علمائے یہود کو خطاب کر کے کہا کہ تم نے دین کو بے جان رسومات کا مجموعہ بنانے کے رکھ دیا ہے، تمہاری مثال ان قبروں کی یہی ہے کہ جن کے اندر رُگلی سڑی ہڈیوں کے سوا کچھ نہیں ہوتا، مگر ان پر اور سے رُگک روغن کر دیا جاتا ہے اور ان پر شاندار چادریں چڑھائی ہوتی ہوتی ہیں۔ تم سانپ کے سپولیوں کی مانند ہو۔ آپ کی یہ ساری تفیدیں علمائے یہود پر تھیں۔ جو لوگ آپ کے ساتھ آگئے انہیں بھی آپ نے اپنے ساتھ گشت پر لگا دیا۔ ہمارے ہاں اس منہاج پر تبلیغی جماعت نے عمل کیا ہے یا بعض صوفیاء نے۔ اکثر صوفیاء تو وہ تھے جنہوں نے اپنا ایک مرکز بنایا تھا اور ”قطب از جانی جند“ کے مدداق ایک جگہ بیٹھ کر انہوں نے اپنے تربیت یافتہ لوگوں کو ارادہ را درج بھجا، لیکن بعض صوفیاء وہ تھے جو قریبہ قریبہ بستی جا کر لوگوں کو دعوت دیتے اور ان کی اصلاح کرتے، جیسے مخدوم جمانیاں جہاں گشت رحمۃ اللہ علیہ۔ تبلیغی جماعت کے کام میں بھی حضرت عیسیٰ علیہ السلام کے منہاج سے مشابہت موجود ہے۔ یہاں ایک وضاحت ضروری

ہے کہ مشاہد سے مراد فکری مشاہد نہیں ہوتی۔ میری بیان کردہ تمام تشبیہات کو، آپ کیسیں تھکنی طور پر منطبق نہ کر سکتے۔ تشبیہ کا استعمال بالعلوم و مختلف اشیاء کے مابین پائی جانے والی جزوی مشاہد کے اظہار کے لئے ہوتا ہے۔ اسی اعتبار سے میں نے منہاج موسوی کے لئے مسلم لیگ کی اور منہاج موسوی کے لئے تبلیغی جماعت کی مثالیں دی ہیں۔

منہاج محمدی : اب آئیے منہاج محمدی (علیٰ صاحبہ الصلوٰۃ والسلام) کی طرف۔ اور جان سمجھئے کہ یہ دور اصلاح منہاج محمدی کا دور ہے۔ منہاج محمدی یہ ہے کہ سب سے پہلے دعوت وو، جو لوگ اس دعوت پر بلیک کہتے ہوئے اسے قبول کریں، انہیں منظم کرو، ان کی تربیت کرو، انہیں ایک طاقت بناو اور کوڑے کی صورت میں نظام باطل کے اوپر دے مارو اور نظام باطل کا بھیجا نکال دو۔ از روئے الفاظ قرآنی "بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ" یعنی "ہم باطل کے اوپر حق کا کوڑا دے مارتے ہیں جو اس کا بھیجا نکال دیتا ہے اور وہ تو ہے یہ زانک ہو جانے والی ہے۔ یہ منہاج محمدی ہے۔ یہ انقلاب برپا کرنے اور نظام کو بد لئے کے لئے محمد رسول اللہ ﷺ کا عطا کردہ طریق کارہے۔ اس حوالے سے آپ ﷺ دنیا کے سب سے بڑے انقلابی را ہٹایں۔

گاندھی کے بارے میں غالباً برازڈ شانے کہا تھا :

"He is a saint among politicians and a politician among saints."

یعنی وہ اگر سیاست دانوں میں بیخاہو تاہے تو معلوم ہوتا ہے کہ یہ تو کوئی سادھو ہے، سیاست دان تو گلگاتا ہی نہیں اور جب سادھوؤں میں بیخاہو تاہے تو گلگاتا ہے کہ یہ تو سیاست دان ہے۔ اس اسلوب کلام کے حوالے سے میں یہاں محمد رسول اللہ ﷺ کے بارے میں ایک بات عرض کر رہا ہوں، اگرچہ "چہ نسبت خاک را باعالم پاک" کے مدداق دنیا بھر کے انقلابی را ہٹایہ سیرت و کردار اور اعلیٰ تین اخلاق و اطوار غرضیکہ کسی بھی اعتبار سے آپ کی گرد کو بھی نہیں پہنچ سکتے، لیکن بات سمجھانے کے لئے یہ انداز تعبیر اختیار کر رہا ہوں کہ

"He is a revolutionary among Prophets and a Prophet among revolutionaries."

"آپ ﷺ انہیاء کرام" کے درمیان ایک انقلابی ہیں اور انقلابیوں کے مابین ایک

نہیں۔"

انقلابیوں (Revolutionaries) میں آپ رکھئے مارکس، انجلز، لینن، والٹر اور روس وغیرہ کو۔ لیکن محمد رسول اللہ ﷺ ایک عظیم انقلابی ہونے کے ساتھ ساتھ ایک جلیل القدر خبر بھی ہیں۔ اور تمام انجیاء و رسول (علیهم الصلوٰۃ والسلام) میں آپ اُس انتبار سے متاز ہیں کہ آپ نے صرف دعوت و تبلیغ کا کام نہیں کیا بلکہ بالفضل ایک انقلاب بھی برپا کیا، پلے سے موجود نظام کو جزویاً سے تبدیل کر دیا۔

در شستانِ حرا خلوتِ گزید

قوم و آئین و حکومت آفرید

آپ نے صرف مبلغ، صرف معلم و مدرس اور صرف مبلغ پیدا نہیں کئے، بلکہ ان سب کو مجاہد بھی بنایا ہے۔ اور اس جماد کا ہدف اسلام کے نظام عدل اجتماعی کو قائم کرنا قرار دیا کہ وقت آئے پر اس کے لئے جانوں کا نذر انہیں کرو۔

میرے اصل مخاطب کون لوگ ہیں؟

میں یہ وضاحت بھی کر دینا چاہتا ہوں کہ میری آج کی مفتلوک کے مخاطب کون ہیں اور کون نہیں۔ محسن کر لیتا چاہئے کہ میں کس سے بات کر رہا ہوں، کیونکہ بھیں کے آگے میں بجانا وقت کافی نہ ہے۔

پاکستان میں اب ایسے لوگوں کی کمی نہیں ہے، بلکہ کبھی بھی کمی نہیں رہی ہے جو سمجھتے ہیں کہ پاکستان قحطی ہا ہے، اور اگرچہ وہ واضح الفاظ میں نہیں کہتے، لیکن اس کا منطقی نتیجہ یہ ہے کہ ان کے نزدیک اس کو ختم ہو جانا چاہئے اور اس طرح قیام پاکستان کی غلطی کا زوال ہونا چاہئے۔ چنانچہ تی ایم سید نے اس پر پوری کتاب لکھی کہ اب پاکستان کو ختم کر دینا چاہئے۔ اور یہ کتاب اس ملک میں لاکھوں کی تعداد میں پھلانی گئی۔ اور میں آپ کو تقدیم کر پاکستان کے تینوں چھوٹے صوبوں میں یہ فکر بعض مذہبی طقون میں بھی موجود ہے اور سیاسی طقون میں بھی۔

دوسری ختم ان لوگوں کی ہے جو یہ کہتے ہیں کہ پاکستان کا بننا تو درست تھا لیکن اب یہ

اس درجے مکریا ہے کہ اصلاح احوال کا کوئی امکان ہی باقی نہیں، لہذا خواہ خواہ اپنے آپ
کو بہلان نہ کرو، بلکہ آنے والے وقت کا انتظار کرو۔

یہ ذرا سہ دکھائے گا کیا سین
پردہ اشٹے کی خطر ہے نگاہ

اور یہ دوسری قسم کے لوگ اصلاح احوال کی کوشش کرنے والے لوگوں سے بھی بھی کتنے
ہیں کہ تم کیوں دیواروں کے ساتھ سر گمراہ رہے ہو؟ گویا "لَمْ تَعْظُمُنَّ فَتَرَمَا اللَّهُ
مُهَلِّكُهُمْ أَوْ مُعَذِّبُهُمْ عَذَابًا شَدِيدًا" (الاعراف : ۶۲) تمہاری اس تبلیغ و
تلقین سے، سماں کوشش سے، محنت اور جدوجہد سے، واپسیا کرنے اور نالہ و شیون سے
کچھ حاصل نہیں ہے، لہذا لوگوں کو ان کے حال پر چھوڑ دو۔ یہ طرز فکر رکھنے والے لوگ
بھی میرے مخاطب نہیں ہیں۔

تیسرا قسم کے لوگ وہ ہیں جو یہ سمجھتے ہیں کہ پاکستان کا بننا بھی درست تھا اور اس کا
قائم رہنا بھی ضروری ہے۔ یہاں اگر بگاڑ پیدا ہوا ہے تو ہماری اپنی غلطیوں سے ہوا ہے،
ہیں آخر دم تک اس کی اصلاح کی کوشش کرنی چاہئے۔ چنانچہ سورہ الاعراف کی آیت ۶۲
ہی میں مذکورہ بالا الفاظ کے بعد اصلاح کی کوشش کرنے والوں کا جواب بھی نقل ہوا
ہے۔ انہوں نے کہا "مَعْذِرَةً إِلَى رَبِّكُمْ وَلَعَلَّهُمْ يَتَّقُونَ" یعنی ہم یہ ساری
کوشش اس لئے کر رہے ہیں تاکہ "اپنے رب کے حضور مخدurat تو پیش کر سکیں" کہ
پروردگار ہم تو آخر دم تک اسی کام کے لئے کوشش رہے، ہم نے دنیا نہیں بنائی، جائیدادیں
نہیں بنائیں، اپنے پروفیشن اور کیریئر نہیں چکائے، بلکہ ہم اس راہ میں محنت کرتے رہے،
ہماری سماں وجہ کا تجھے تو تیرے ہاتھ تھا۔ "اور شاید کہ ان میں تقویٰ پیدا ہو جائے"۔ کیا پتہ
کہ یہ جاگ ہی جائیں۔ تم یقینی طور پر کیسے کہ سکتے ہو کہ یہ ہلاک ہو کر ہی رہیں گے۔ کیا خبر
کہ انہیں ہوش آئی جائے۔ ایک معالج آخری سانس تک مریض کا علاج کرتا ہے کہ کیا
عجب کوئی دو اکار گر ہو جائے۔ میراخطاب ان تیسرا قسم کے لوگوں سے ہے۔

چوتھے نمبر پر وہ لوگ ہیں کہ جو یہ بھی سمجھتے ہیں کہ پاکستان نحیک ہا ہے اور اس بارے
میں پرمیڈ بھی ہیں کہ جلد یا بدیر حالات صحیح ہو جائیں گے۔ اب ان میں پھر خلف قسم کے

لوگ ہیں۔ چنانچہ کچھ تو خوابوں کی بنا پر دعوے کرتے ہیں، کچھ لوگوں کو بعض لئنگ قسم کے لوگوں کی پیشینگوں یوں پر یقین ہے۔ اور کچھ لوگ حضور صلی اللہ علیہ وسلم کی دینی ہوئی پیشین گوئیوں کے حوالے سے پُرمادید ہیں۔ میر میر عرب کو آئی تھنڈی ہوا جہاں سے اس ضمن میں ہم نے ”نویدِ خلافت“ نامی چھوٹا سا کتابچہ منت تقسیم کے لئے شائع کیا ہے، جس میں ہم نے آیات اور احادیث کے حوالے سے ثابت کیا ہے کہ یہ خطہ زمین اسلام کا گوارہ بنے گا اور عالمی خلافتِ اسلامیہ کا احیاء یہیں سے ہو گا۔ ظاہر بات ہے کہ یہ سوچ رکھنے والے لوگ بھی یقینی طور پر میرے مخاطب ہیں کہ وہ تجویز کر کے سوچیں کہ ہمارے بگاڑ کا اصل سبب کیا ہے اور اس کا علاج کیا ہے؟ پھر اس کے لئے وہ اپنی امکانی حد تک کوشش بھی کریں۔ یہ اگر نہیں کریں گے تو پھر اس کا کچھ حاصل نہیں۔

پانچواں طبقہ وہ ہے جو میرے نزدیک ایک خالص دینی فکر کا حامل ہے۔ اور وہ فکر یہ ہے کہ حالات اور سیاست سے قطع نظر، خواہ پاکستان بنانا یا نہ بننا، اور رہے یا نہ رہے، یہ ہمارا دینی فرضیہ ہے کہ ہمیں دنیا میں اللہ کے دین کو قائم کرنے کی جدوجہد کرنا ہے۔ اگر بالفرض پاکستان نہ بنتا تو کیا یہ جدوجہد ہم پر فرض نہیں تھی؟ کیا پاکستان بننے سے پہلے ہم امت مسلمہ کا حصہ نہیں تھے اور ہم پر شادت علی الناس کی ذمہ داری نہیں تھی؟ کیا ہم ”آقیمُوا اللّٰہُ عَلٰی الْدِینِ“ کے قرآنی حکم کے مخاطب نہیں تھے؟ یہ الگ بات ہے کہ پاکستان کے قیام نے ہماری ذمہ داری کو ہزار گناہوں پر عادیا ہے، لیکن اگر یہ نہ بھی بناتا بھی ”اقامت دین“ ہماری دینی ذمہ داری تو تھی۔ اسی طرح پاکستان رہے یا نہ رہے، یہ دینی ذمہ داری تو پھر بھی برقرار رہے گی۔ میرے نزدیک یہ صحیح ترین فکر ہے اور میں خود اسی پر عمل پیرا ہوں۔ میں نے جو پانچ طبقات گنوائے ہیں ان میں سے پہلے دو سے تو مجھے اس وقت کوئی بات نہیں کرنی ہے، میرے مخاطب مؤخر الدّرک تین طبقات ہیں۔ ان لوگوں کے خور و فکر کے لئے اب میں چند اہم عوامل جن سے ہمیں اس وقت سابق ہے، سامنے رکھنا چاہتا ہوں۔

ہم کمال کھڑے ہیں؟

ایک جانب نیو درلڈ آرڈر بھے پر دے میں یہودیوں کی عالمی بالادستی کا سیلا ب ہے،

جس کا فوری ٹارگٹ ایران، پاکستانی اور افغانستان ہیں۔

دوسری جانب مسلمانانِ کشمیر کا جمادی حریت اب ان حدود کو چھوڑ کر رکھا ہے جس کے نتیجے میں بھارت پاکستان کے خلاف نئی اور سکھی جاریت کا ارتکاب کر سکتا ہے۔ اور اگر ہمارے پاس ایسی ذیہنیت نہ ہوتا تو وہ کب کا کر پکا ہوتا اور ہو سکتا ہے کہ کسی وقت وہ "بنج آمد بنج آمد" کے صدقائی یہ سوچنے پر مجبور ہو جائے کہ ہماری ایسی صلاحیت ان سے دس گنا زیادہ ہے۔ اگر ہمارا دسوائی حصہ تباہ ہو گا تو یہ پورا ملک تباہ ہو جائے گا۔ لذا بھارتی جاریت کو خارج از امکان نہ سمجھتے۔ انہوں نے اپنی میزاں کل لیکن الودی پر جوارب ہارب روپے خرچ کئے ہیں، وہ کاہے کے لئے کئے ہیں؟ بنیاد ایک پیسہ بھی کسی مقدار میں مفت کے بغیر خرچ کرنے کو تیار نہیں ہوتا۔

تیسرا جانب سلیمانی دہشت گردی اور سکھی بجاوت کی صورت میں فناز اسلام سے رو گردانی کی سزا یعنی نفاق پاہی کا نہ اب کراچی کی بندروگاہ سے ملک میں داخل ہو چکا ہے۔ بالفاظ دیگر ہم اپنے ہاتھوں عذابِ خداوندی کو در آمد کر چکے ہیں۔ کما گیا تھا کہ ہم نے دہشت گردی کی کمر توڑی ہے، لیکن ابھی تو معلوم ہوتا ہے کہ اس کی شاید ایک آدمیانی عی کش سکی ہو، مگر تو نہ کاتو کوئی سوال نہیں۔

چوتھی جانب ملک میں معاشرتی بد امنی اور آوارگی، سیاسی فلکشار اور حاذ آرائی اور مالیاتی لوٹ کھوٹ، اور بندروبانث آخری حدود کو پہنچ بھی ہے، اس کی بھی اگر میں تفصیل بیان کروں تو کبھی صنم بھی ہری ہری این موضوعات پر تفصیل میں جانے کا وقت نہیں ہے۔ یہ جیسیں بارہا میری گفتگوؤں کا موضوع بن چکی ہیں، اس وقت صرف گنوار ہاں۔ لیکن آج کی گفتگو کے اعتبار سے اہم ترین اور ان سب پر مستزادہ ہی جماعتوں کا باہمی نفاق ہے جو روز بروز تقسیم در تقسیم کی صورت میں بڑھتا چلا جا رہا ہے۔ چنانچہ جمیعت علماء اسلام، جمیعت علمائے پاکستان اور جمیعت الہدیہ کے کئی کمی دھڑے وجود میں آچکے ہیں۔ اب جماعت اسلامی بھی دھڑوں میں تقسیم ہو گئی ہے۔ اس تقسیم در تقسیم کے عمل میں روز بروز اضافہ ہی ہو رہا ہے اور سینے کے چاک کو روکرنے کی کوئی توجیہ کسی طرف سے نہیں کی جا رہی، بلکہ اسے مندرجہ ذیل کا مغلی دن بدن شدت انتیار کرتا چلا جا رہا ہے۔

موجودہ صور تحال کا اہم ترین سبب

ہمارے لئے غور و غفر کا مقام یہ ہے کہ اس صور تحال کا سبب کیا ہے؟ اس پوری صور تحال کے دوسرے داخلی اور خارجی اسباب بھی ہیں، جو اپنی جگہ نہایت اہم ہیں، لیکن اہم ترین سبب میرے نزدیک ہمارا اپنی اصل منزل سے انحراف اور اللہ تعالیٰ سے کچھ ہوئے و عدے سے رو گردانی ہے۔ دوسرے اسباب اپنی جگہ پر اہم ہیں، مثلاً اس فہمن میں مسلم لیگ کا کروار زیر بحث آسکتا ہے، اس پر بھی سمجھنے کو سمجھنے کے اندر جو امتحنی پیدا ہو گئیں ان کا کیا تنبیہ لٹکا، ہمارے ہاں کے جا گیرداروں کا جو ایک مزاج تحال اس نے کیا گل کھلانے۔ ہماری یورود کسی کو بھی زیر تنقید لایا جا سکتا ہے کہ وہ انگریز کی تربیت پاندھ تھی، اور ذہنا و ثقافتاً غالباً مغربی تھی، صرف نام کے مسلمان لوگ تھے۔ یہ سارے سبب آپ سنتے چلے جائیے، لیکن میرے نزدیک اہم ترین سبب اصل منزل سے انحراف ہے۔ ہماری منزل تھی فنا اسلام، پاکستان میں نظام اسلام کا قیام، پاکستان کا مطلب کیا؟ لا الہ الا اللہ! لیکن ہم نے اپنی منزل سے انحراف کیا۔ اس انحراف میں کس کا لکھا حصہ ہے، اس میں کچھ پر وہ نہیں کے بھی نام آتے ہیں۔ میں نے پہلے سال ۱۹۴۷ء میں سبب کو "ستوطہ عاکر کے اسباب و عوامل" کے موضوع پر اپنی تقریر میں (جو جنوری ۱۹۵۴ء کے میشاق میں شائع ہو گئی تھی) اپرا کچھ چھایاں کر دیا تھا کہ طے اس گھر کو آگ لگ گئی گھر کے چڑاغ سے اس نے پہلے دن سے ہی اس طک میں یکور از م کی بنیاد قائم کی، چنانچہ اس کا پہلا وزیر قانون ایک ہندو کو اور پہلا وزیر خارجہ ایک قادری کو مقرر کیا گیا۔ معلوم ہوا کہ اسلام، ایمان اور عقائد کا یہاں کوئی اقبالی نہیں۔ اپنے اس طرز عمل سے ہم نے گویا پوری تحریک پاکستان کی لفی کر دی طریق میں باز آیا محبت سے، انھالو پاند ان اپننا بعد احمد میں آئے والوں کو کیا اسلام دیا جائے جبکہ روز اول ہی معاملہ اس شعر کے مدد اق تھا۔

خشتِ اول چوں نہ مغار کج

تا شیا می رو دیوار کج ا

منزل سے اس انحراف کا دوسرا پلو یہ ہے کہ تحریک پاکستان میں ہم نے اللہ تعالیٰ سے

ایک خاص وعدہ کیا تھا کہ اے اللہ! ہمیں ہندو اور انگریز کی غلائی سے نجات دلا، تم تیرے عطا کر دہ خلائق زمین میں تیرے دین کا بول بالا کریں گے۔ اور اس وعدہ خلائق کی بدتریں سزا ہمیں نفاق کی صورت میں مل چکی ہے۔ میں کئی مرتبہ سورۃ التوبہ کی آیات ۵۷ تا ۷۷ کے حوالے سے یہ مضمون بیان کرچکا ہوں۔

**وَمِنْهُمْ مَنْ عَاهَدَ اللَّهَ لَيْنُ أَتَانَا مِنْ فَضْلِهِ لَنَصَدِّقَنَّ
وَلَسَكُونَنَّ مِنَ الصَّلِحِينَ ۝**

”اور ان میں سے وہ بھی ہیں جنہوں نے اللہ سے ایک وعدہ کیا تھا کہ اگر اللہ ہمیں اپنے فضل سے نواز دے (غفری کر دے) تو ہم خوب صدقہ و خیرات کیا کریں گے اور نیک ہن جائیں گے۔“

فَلَمَّا أَتَاهُمْ مِنْ فَضْلِهِ بَخِلُوتِهِ وَتَوَلَّوْا هُمْ شَعِرٌ ضُوَّنَ ۝

”پھر جب اللہ نے انہیں اپنے فضل سے نواز دیا تو انہوں نے بھل سے کام لیا اور پہنچ موزیلی اور اعراض کیا۔

**فَأَعْقَبَهُمْ بِنَفَاقًا فِي قُلُوبِهِمْ إِلَى يَوْمٍ يَلْقَوْهُمْ إِيمَانًا
أَخْلَفُوا اللَّهَ مَا وَعَدُوهُ وَبِمَا كَانُوا يَكْذِبُونَ ۝**

”پس اللہ نے سزا کے طور پر ان کے دلوں میں نفاق پیدا کر دیا اس روز تک جب وہ اس سے ملاقیات کریں گے، بہبہ اس وعدہ خلائق کے جو انہوں نے اللہ کے ساتھ کی اور بسبب اس کے کہ وہ جھوٹ بولتے تھے۔“

ان آیات میں تو چند لوگوں کے حوالے سے اللہ کے عذاب کا ذکر ہے کہ انہیں ان کی بد عمدی کی سزا نفاق کی صورت میں ملی؛ جبکہ یہاں تو پوری قوم کا یہی معاملہ ہے۔ دس کروڑ کی قوم نے اللہ سے ایک وعدہ کیا اور پھر اس کی خلاف ورزی کی۔ اللہ اہم قوی سطح پر نفاق کا شکار ہو گئے۔ اور یہی وجہ ہے کہ قوی سطح پر ہمارے ہاں دونوں تم کے نفاق موجود ہیں، منافقت بھی اور نفاق بھی بھی۔ جس طرح جہنم میں آتا ہے کہ دجال کے ماتھے پر لکھا ہوا گا ”کفر“ (کفر) اسی طرح ہمارے قوی ماتھے پر ”نفاق“ کا لفظ لکھا ہوا ہے۔ ایک نفاق

بآہی ہے کہ پوری قوم اب قومیتوں میں تقسیم ہو کر رہ گئی ہے۔ لسانی قومیتیں، نسلی قومیتیں، ثقافتی دھڑے بندیاں، پھر سب سے بڑھ کر صوبہ پرستی اور ان سب پر مستزا دنہ ہی فرقہ داریت، یہ سب نفاقِ بآہی کے عملی مظاہر ہیں۔ اس کے علاوہ نفاقِ عملی کا بھی ہم پر پورے طور پر تسلط ہو چکا ہے اور یہ چیز اس قوم کی پہچان بن چکی ہے، چنانچہ جھوٹ، وعدہ خلافی اور خیانت کا دور دورہ ہے۔ جو جتنا بڑا ہے وہ اتنا ہی بڑا جھوٹا، وعدہ خلاف اور خائن ہے۔ إلَّا ما شاء اللہُ اسْتثناء اتَّ تَوَعَّدَ مَكَانَةً كُوْثَبَتْ كَرْتَیْ ہیں۔

(Exception proves the rule) جائیں گے، لیکن یہ حقیقت ہے کہ پوری قومِ مجموعی طور پر نفاق میں جتلتا ہے۔ تو یہ ہمارے بکاڑا در فاد کا اصل سبب جس کے دو پہلو میں نے آپ کے سامنے رکھے۔

فوری مدد ایمیر اور مستقل علاج

اب سوال پیدا ہوتا ہے کہ اس صورتحال کا علاج کیا ہے؟ اس کا اصل علاج تو اپنی منزل کی طرف پیش قدمی یعنی نظامِ اسلامی کا قیام ہے، لیکن فوری اور Palliative علاج کے طور پر بھی کچھ اقدامات ضروری ہیں۔ مثلاً ایک خاص مسئلے کی طرف ہم نے اشارہ کیا ہے کہ پاکستان کے چھوٹے صوبے بنائے جائیں۔ پورے ملک کو لگ بھگ ایک ایک کروڑ کی آبادی کی مناسبت سے کم از کم بارہ صوبوں میں تقسیم کر دیا جائے اور ان کو زیادہ سے زیادہ خود مختاری دی جائے۔ لوگ حسوس کریں کہ ہمارے معاملات ہمارے ہاتھوں میں ہیں۔ نئی صوبائی تقسیم میں لسانی اور ثقافتی عوامل کو بھی مرکوز رکھا جائے۔ پاکستان کے ماحول کے انتبار سے یہ ایک "کلمہ کفر" ہے جو میں کہہ رہا ہوں۔ لیکن نوٹ کیجئے کہ میں یہ بات بہت پسلے سے ایک تسلیم کے ساتھ کہ رہا ہوں۔ ۱۹۹۱ء میں میں نے تحریکِ خلافت کا آغاز کیا تو اس میں بھی یہ بات ایک نئتے کی حیثیت سے شامل کی تھی۔ خلف طقوں کی طرف سے اس بات کی تائید بھی سامنے آئی ہے۔ چنانچہ صوبوں کے بارے میں ایمیر مارشل (ر) اصغر خان صاحب کا موقف بھی بھی ہے اور آج کے "News" میں ان کا ایک مضمون بھی شائع ہوا ہے۔ اس مسئلے میں گزشتہ دونوں دونماہیت یعنی مضمین میرے مطالعے میں آئے ہیں۔

ان میں سے ایک اس اعتبار سے بہت اہم ہے کہ یہ جماعتِ اسلامی کے ملکے کے انگریزی جریدے "The Universal Message" میں شائع ہوا ہے۔ یہ جریدہ اور اُن معارفِ اسلامی کو اپنی کی طرف سے شائع ہوتا ہے۔ اس کے اگست ۱۹۵۴ء کے شمارے میں محمد علی شاہب صاحب کا ایک مضمون "Small Provinces or...." کے عنوان سے شائع ہوا ہے جس میں انہوں نے میرا نام لئے کہ میرے موقف کی تائید کی ہے کہ اگر ملک کو پچانا ہے تو پورے پاکستان میں چھوٹے صوبے ہائے جائیں۔ دوسرا مضمون ایک غیر مسلم صحافی اور سیاست دان مسٹر ایم پی بھٹڑا رہ (سابق اقليتی رکن قومی اسمبلی) کا ہے جو روزنامہ "ڈان" میں چھپا ہے۔ میرے نزدیک سندھ کی صورت حمال کا اس قدر اختصار اور جامعیت کے ساتھ بھی برحقیقت تجزیہ، بیشول میرے، شاید کسی اور نہ کیا ہو۔ حالانکہ اس میں آکثر و پیشتر چیزیں وہی ہیں جو میں آج سے آٹھ سال پہلے "احکام پاکستان اور مسئلہ سندھ" نامی کتاب میں تفصیل سے لکھ چکا ہوں۔ لیکن اس مضمون میں آپ کو یہ سارا تجزیہ اختصار کے ساتھ اور ایک خالص یکور نقطہ نظر سے مل جائے گا۔ ہم نے ان دونوں انگریزی مضامین کو ایک کتاب پچ کی صورت میں شائع کر دیا ہے، آپ میں سے انگریزی دان حضرات اس کتاب پچ کو حاصل کر کے ضرور پڑھیں تاکہ آپ سمجھ سکیں کہ آپ کے ملک میں کیا ہو رہا ہے، آپ کے سائل ہیں کیا؟ لیکن جیسا کہ میں نے عرض کیا، ان اقدامات کی حیثیت "Palliative Treatment" کی ہے، نہ کہ مستقل علاج کی۔ کسی کو ۶۰۰ اور جے کا بخار ہو جائے تو بخار کو فوری طور پر اتارنے کے لئے آپ جو مذہب اپنے کرتے ہیں اس سے بخار تو اُڑ جاتا ہے اور مریض کو اُس وقت بحرانی کیفیت سے نجات مل جاتی ہے، لیکن اسے علاج نہیں سکتے۔ ہمیں جو مرض بحیثیت قوم لاحق ہے اس کا علاج ساقی الحینی یہ پوری قوم توبہ کرے اور دوبارہ اپنی منزل کی طرف رخ کرے طریقہ بھولی ہوئی منزل بھی یاد آتی ہے رائی کو اور یہاں پر نقاذاً اسلام کے لئے اپنی پوری توجہات کو مرکوز کر دے۔ اس ضمن میں زیادہ بڑی ذمہ داری دینی جماعتوں پر عائد ہوتی ہے۔ اس وقت میں تفصیل میں نہیں جاؤں گا، اس لئے کہ اس موضوع پر میری کتاب "احکام

پاکستان ”پورے دستاویزی حوالوں اور دلائل کے ساتھ موجود ہے۔ میرے نزدیک قیام پاکستان ایک مجرہ تھا اور یہ ملک صرف اس لئے وجود میں آیا کہ ہم نے اللہ سے ایک عمد کیا تھا اور سارا خلشار اس وجہ سے ہے کہ ہم نے اس عمد کی خلاف ورزی کی ہے۔ اب علاج صرف یہی ہے کہ اس وعدے کو پورا کیا جائے۔

نظامِ اسلام قائم نہ ہونے کا، ہم ترین سب

ملکتِ خدا اور پاکستان میں دین اسلام کا قیام و نفاذ نہ ہونے کے بھی بہت سے اسباب ہیں، لیکن ان میں بھی اہم ترین ایک ہے، اور وہی میری آج کی گفتگو کے لئے مرکزی نکتہ ہے۔ اور وہ ہے ”وینی جماعتوں کی غلط حکمت عملی“ جو میرے نزدیک سب سے بڑا سب ہے۔ وینی جماعتوں کی غلط حکمت عملی یہ ہے کہ انہوں نے ایکشن کا راستہ اختیار کر کے اسلام کو ایک سیاسی نظرے کی حیثیت دے دی۔ اس طرح یہ ایک پارٹی ایشوں کرتمازع فی مسئلہ بن گیا۔ اس کا نتیجہ یہ تھا کہ اسلام پوری قوم کی پشت پناہی سے محروم ہو کر کچھ سیاسی جماعتوں کا پشت پناہ بن کر کھرا ہو گیا۔ پھر مختلف نہ ہی جماعتوں کے انتخابی میدان میں اتنے نے اس جلتی پر قبیل کا کام کیا اور مختلف برادری کے اسلام مظہر عالم پر آگئے۔ اس طرح نہ ہی جماعتیں دین میں تفرقہ کا باعث بھی نہیں۔ سب سے پہلے جماعت اسلامی میدان سیاست میں کوڈی۔ ۱۹۵۱ء کے پنجاب ایکشن میں اسے چالیس سیوں کی توقع تھی لیکن ایک بھی نہیں مل سکی اور وہ چاروں شانے پر چوتھا ہو گئی۔ اس کے بعد نورانی میاں نے سوچا کہ۔

کیا فرض ہے کہ سب کو ملے ایک سا جواب

آؤ نا ہم بھی سیر کریں کوہ طور کی ا

ہم تو سوادِ اعظم کے نمائندے ہیں۔ وہ انتخابی میدان میں کوڈے تو انہیں کچھ کامیاب بھی ہوئی۔ کراچی، حیدر آباد اور بعض دوسری جگہوں پر ان کے نمائندے کامیاب بھی ہوئے۔ جمیعت علماء اسلام کا معاملہ یہ تھا کہ اپنے تاریخی پس منظر کے خواہی سے وہ کچھ عرصے منقار ذیر پر رہے، اس لئے کہ تقسیم سے قبل وہ پاکستان کے مخالف تھے اور اب تر انہیں بہاں بولنے کا حق تھا نہیں۔ پھر انہوں نے سوچا کہ اس جوانگاہ میں ہمیں بھی قست آزمائی

کرنی چاہئے، چنانچہ وہ بھی اس میں کو دپڑے۔ رہ گئے الہمہدیث تو انہوں نے سوچا کہ ہماری بھی کچھ pockets موجود ہیں۔ اگر زیادہ نہیں تو ہمارے ایک دو آدمی تو اسلامی میں تین چھی جائیں گے، اور بعض اوقات کسی نازک لمحے پر ایک آدمی بھی بڑا قیمتی ثابت ہوتا ہے؛ جب ایک دوست کے فرق پر ہی سار احوالہ موقوف ہوتا ہے۔ ایک موقع پر صدر ایوب خان نے مفتی محمود صاحب کے ایک دوست سے دستور میں ترمیم کی تھی۔ اور کہا گیا تھا کہ مفتی صاحب کو اس تعاون کے عوض دس لاکھ روپے دیئے گئے تھے۔ اندرازہ لگائیے، اُس دور کے دس لاکھ آج کے دس کروڑ سے کم نہیں ہیں۔ مفتی صاحب نے اس الزام کی تردید نہیں کی تھی، البتہ یہ کہا تھا کہ ہاں، میرے درسے کو دیئے ہیں۔ یہ کچھ اسی طرح کامحالہ ہے جیسے بعد میں ایک ایسے ہی موقع پر کسی مذہبی سیاسی جماعت کے امیدوار نے یہ کہا تھا کہ ہم کیکے نہیں، ہم نے سودے بازی کی ہے۔ میرے نزدیک اس جیز نے اسلام کو بے انتہا نصان پکنخایا ہے۔ دراصل یہ نتیجہ ہے اس غلط حکمتِ عملی کا کہ مذہبی جماعتوں نے انتہائی سیاست کو اپنا میدان کا رہنا یا اور ان کے نفاق پاہی نے جلتی پر تحل کا کام کیا۔ عوام کے سامنے مخفف برادری کے اسلام آنے لگے۔ بریلوی کتب فقر، دیوبندی کتب فقر، الہمہدیث کتب فقر اور جماعت اسلامی کے اپنے اپنے "اسلام" تھے، ان کے علاوہ ایک بدل اسلام بھی تھا۔ اس طرح پانچ مختلف اسلام وجود میں آگئے اور اسلام ایک پارٹی ایشو اور انتہائی نعروہ بن کر رہ گیا۔ اگر ایک ہی جماعت میدان میں اتری ہوتی تو شاید کچھ نہ کچھ حاصل کر پہنچی۔

اصلاح احوال کی صورت

اب اصلاح کی طرف آئیے۔ اس میں میں پہلا قدم کیا ہو؟ میں بھی اگر محض اتحاد کا دعظا کہ دوں تو اس سے کچھ حاصل نہ ہو گا، بہت سے لوگ مجھ سے اچھا وعظ کر سکتے ہیں۔ آیات و احادیث کے حوالے سے اتحاد کی برکات پر دعظ کرنے والوں کی ہمارے ہاں کی نہیں ہے، لیکن اصل مسئلہ یہ ہے کہ اتحاد کیسے ہو؟ یہی کے گلے میں کھنچی کیسے باندھی جائے اور اسے باندھ سے کون؟ یہ ہفت خواں کیسے طے ہو؟ اس کے لئے کچھ باتیں آپ کے گوش گزار کرنی ہیں۔ ان میں تین باتیں تو دعاظ کی نوعیت کی ہیں جن پر قدم بقدم عمل ہی رہا ہونے کی

ضرورت ہے۔

اولاً..... مجاز آرائی سے گریز ہو۔

ٹانیاً..... ہم خیال جماعتیں جو تاریخی اور نظریاتی اعتبار سے کچھ قریب ہوں، ان کا کوئی باہمی تعاون شروع ہو جائے۔

ٹالاً..... سب کی سب اگر متعدد ہو سکیں تو بھی تقسیم در تقسیم کے عمل کو کچھ تو پہا کریں اور ان کے مابین ادغام نہ کسی کوئی وفاقد کی فلکل عی پیدا ہو جائے۔

اتحاد بآہمی کے لئے قرآن حکیم کا حکم یہ ہے کہ : "وَاعْتَصِمُوا بِحَبْلِ اللّٰهِ حَمِيمًا قَعَا وَلَا تَفَرَّقُوا" (آل عمران : ۱۰۳) یعنی "سب مل کر اللہ کی رہی کو مضبوطی سے تھامو اور باہم مترقب نہ ہو جاؤ"۔ میں ان الفاظ مبارکہ میں سے ایک لفظ حَبْل (رسی) مستعار لے رہا ہوں۔ آپ اس رسی کی تشبیہ کو اپنے ذہن میں رکھئے۔ ایک موٹی رسی کی لڑیوں سے غلی ہوتی ہے اور ہر لڑی پھر بہت سے دھاگوں سے بنی ہوتی ہے۔ ایک رسی میں بالصوم چار بڑی بڑی لڑیاں ہوتی ہیں اور ہر لڑی متعدد دھاگوں سے بٹ کر بناتی گئی ہوتی ہے۔ اب اگر اس رسی کے مل کھول دیئے جائیں تو منطقی طور پر یہ صورت سامنے آئے گی کہ پہلے چار لڑیاں علیحدہ ہوں گی، پھر ہر لڑی کے دھاگے علیحدہ ہونا شروع ہو جائیں گے، چنانچہ وہ ایک رسی کی بجائے $4 \times 4 = 16$ دھاگے ہوں گے۔ تو عقلی اور منطقی اعتبار سے ان دھاگوں کو دوبارہ رسی بنانے کا عمل کہاں سے شروع ہو گا؟ یہ اور سے نہیں، بلکہ یخی سے شروع ہو گا، پہلے دھاگوں کو دوبارہ بٹ کر لڑیاں بنائیں اور پھر ان لڑیوں کو بٹ کر رسی بنائیں۔ اس کی عملی فلکل یہی ہے، اس کے سوا کوئی چارہ کار نہیں۔

ہماری مذہبی جماعتوں کا تاریخی و نظریاتی پس منظر

لیکن اس میں جو تقسیم ہے، کہ لڑیاں کوئی ہیں اور دھاگے کون سے ہیں، اس کو دو اعتبارات سے، یعنی تاریخی اور نظریاتی پس منظر کے حوالے سے جان لجئے۔ اس ملک میں دینی جماعتوں کا پسلما پس منظر یہ ہے کہ تقریباً ایک سو سال پہلے تک پورے ہندوستان میں، سوائے اس کے مالا بار کے ساحل پر کچھ شافعی لوگ آباد تھے، باقی تمام مسلمان کثر خلقی

تھے۔ اس کے ساتھ ساتھ تمام مسلمان تصوف کے ساتھ گمراہ بھی رکھتے تھے اور کسی نہ کسی سلسلہ طریقت سے علامتی یا حقیقی اور عملی وابستگی لازم سمجھی جاتی تھی۔ چنانچہ آپ آج سے سو سال پلے کی کوئی کتاب دیکھ لجھتے تو اس کے مصنف کے ملک اور شرب کے بارے میں صراحت پکھہ اس طور سے درج ہو گی کہ : ”خفی سلاک قادری شریا“ وغیرہ۔ تب ان وہ صفات کے بغیر آدمی کا تعارف مکمل نہیں ہو سکتا تھا۔ شرب میں چاروں مشہور سلاسل یعنی قادری، چشتی، سرو روی اور نقشبندی ہمارا رائج تھے۔ لیکن چھٹے سو سو سال میں اس رہجان میں تبدیلی آئی، اس لئے کہ دارالعلوم دیوبند ایک زبردست تحریک بن کر ابھر اور واقعہ یہ ہے کہ اس کے بانیوں کا جوش و خروش اور خلوص و اخلاص مثالی حیثیت رکھتے تھے۔ نتیجہ یہ لکھا کہ ان خفی اور صوفی مزاج مسلمانوں میں دیوبندی اور غیر دیوبندی کی تقسیم ہو گئی۔ غیر دیوبندیوں میں فرقگی علی بھی ہیں، فضل حق خیر آبادی والے کتب فکر کے حضرات بھی ہیں، بدایوں بھی ہیں، نظایی بھی ہیں اور نہ معلوم کون کون سے ہیں۔ جبکہ دیوبند اپنی جگہ پر اتنا بڑا بھاری پھر بن گیا کہ وہ ان سب کو جیلن کرنے کے لئے ترازو کے دوسرا ہے پڑاے میں تناہی کافی تھا۔ پھر ہوتے ہوتے یہ تقسیم دیوبندی اور غیر دیوبندی کے بجائے دیوبندی اور بریلوی کی ہو گئی، اس لئے کہ اس میں جو بہت فعال شخص بیدا ہوا ہے، وہ مولانا احمد رضا غان بریلوی کی شخصیت ہے۔ تو یہ ہے نہ ہی اعتبار سے ہمارا ایک تاریخی پس منظر۔

تیرے یہ کہ اسی دور میں اہل حدیث کتب فکر بھی کچھ نمایاں ہوا۔ اگرچہ محمد بن عبد الوہاب رحمہ اللہ کی تحریک کے اثرات دو سو سال پلے ہی سے شروع ہو گئے تھے لیکن اس صدی کے اندر رفتہ رفتہ ان میں اضافہ ہوا۔ اور خلیج میں تبل کے برآمد ہونے کے بعد انہیں جو مالی تعاون حاصل ہوا، وہ کسی کو مل ہی نہیں سکتا۔ اس کے نتیجے میں وہ اپنی عددی قوت کے مقابلے میں کئی گناہ توڑ ہو گئے ہیں۔ لیکن میں اس وقت اہل حدیث حضرات سے صرف نظر کرتے ہوئے باقی دونوں کی بات کر رہا ہوں، یعنی دیوبندی اور بریلوی جو ”سو اور اعظم“ ہیں۔ ان دونوں میں تین چیزیں مشترک ہیں : (i) دیوبندی ہوں یا بریلوی، (ii) دونوں خلیجی ہیں، (iii) کی نقد ایک ہے، (iv) دونوں تصوف کے قائل ہیں اور (v) دونوں کے

عقلائد کی اچھات الکتب ایک ہیں۔ ان کے مابین صرف چند مسئللوں میں اختلاف ہے۔ مثلاً آیا درود و سلام پڑھتے ہوئے کھڑے ہو جانا چاہئے یا نہیں؟ ”یا رسول اللہ“ کہنا چاہئے یا نہیں؟ ”ذر رونیاز کامعالہ صحیح ہے یا نہیں؟“ وغیرہ اور آپ سے عرض کر دوں کہ ان سائل کو بھی حاجی امداد اللہ مہاجر کی ”نے اپنی کتاب ”فیصلہ ہفت مسئلہ“ میں اس طرح طے کر دیا ہے کہ ان کے اندر دیوبندی اور بریلوی دونوں کے درمیان کوئی فرق نہیں بہ رہ جاتا۔ چنانچہ دیوبندی بھی کسی نہ کسی درجے میں ان ساری باتوں کو مانتے ہیں جو بریلوی کہتے ہیں۔ حاجی صاحب بھی کھڑے ہو کر درود پڑھنے کو قابل اعتراض نہیں سمجھتے۔ اور حاجی صاحب ”ان تمام دیوبندیوں کے پیرتھے۔ وہ مولانا اشرف علی تھانوی“ کے بھی مرشد تھے اور مولانا رشید احمد گنگوہی ” کے بھی۔ وہ صابری سلطے کے بہت بڑے بزرگ تھے۔ تو اب ان کا صرف ساجد اور مد ارس کا نظام الگ الگ ہے، ورنہ ان کے مابین سرے سے کوئی فرق نہیں۔ وہی خلیفۃ اور وہی عقلائد دونوں جگہ ہیں۔

یہ بھی نوٹ کر لیجئے کہ شخصیات کا تصادم صرف پچھلی صدی میں شروع ہوا ہے؛ جب شاہ اسماعیل شہید ”اور مولانا فضل حق خیر آبادی“ کے مابین غالباً علمی سائل پر مناظرے شروع ہوئے۔ ان سائل کا تذکرہ کرتے ہوئے نہیں بھی آتی ہے اور ربیع بھی ہوتا ہے کہ ہمارے اکابر امت کن چیزوں میں جھگڑ رہے تھے ॥ اللہ تعالیٰ کی قدرت کے حوالے سے یہ سائل زیر بحث تھے کہ اللہ جھوٹ بول سکتا ہے یا نہیں؟ اگر اس کے جواب میں ”ہاں“ کہتے تو یہ اللہ کی شان میں گستاخی ہے اور اگر ”نہیں“ کہتے تو اللہ ہر چیز پر قادر نہیں رہا۔ اب اس پر منطق کے گھوڑے دوڑاتے رہئے۔ دوسرا سلسلہ ”امتائیں نظری“ کا تھا کہ خود اللہ تعالیٰ بھی کوئی اور ”محمر“ پیدا کرنے پر قادر ہے یا نہیں؟ اگر اللہ تعالیٰ اس پر قادر ہے تو محمد رسول اللہ ﷺ بے شل نہ رہے۔ اس کا مطلب یہ ہوا کہ محمد ﷺ کی نظری ہو سکتی ہے اور یہ حضور ﷺ کی شان میں گستاخی ہو گئی۔ اور اگر یہ کہیں کہ اللہ کوئی اور محمد پیدا کرنے پر قادر نہیں ہے تو اللہ کی شان میں گستاخی ہو گئی۔ میں یہ مرعیہ اس لئے کہہ رہا ہوں کہ آپ حقائق کو سمجھیں۔ ہمارے بزرگ ان مسئللوں پر اُس وقت جھگڑ رہے تھے جب انگریز بنگال سے داخل ہو کر ہندوستان کو فتح کر رہا تھا۔ بعینہ یہی بات ایک ہزار برس قبل اُس وقت ہوئی تھی

جب سلطان محمد فاتح کی فوجیں قسطنطینیہ کا حصارہ کئے ہوئے کھڑی تھیں (جو اب استنبول یا اسلام بول کھلاتا ہے) تو وہاں کے سب سے بڑے گرجا گھر ایاصوفیہ میں (جسے بعد میں مسلمانوں نے مسجد بنایا اور پھر اتنا تک نے اسے ایک عجائب گھر کی شکل دے دی) عیسائی پادری ان سائل پر مناظرے کر رہے تھے کہ ایک سوئی کی نوک پر کتنے فرشتے آسکتے ہیں؟ حضرت سعیج علیہ السلام نے جو آخری کھانا تناول کیا تھا اس میں جو روٹی کھائی وہ خیری تھی یا نظری؟ اور یہ کہ حضرت عیسیٰ کی ولادت کے بعد بھی حضرت مریم باکرہ رہ گئیں یا نہیں رہیں؟ تجھلی صدی میں شاہ اسماعیل شہید اور مولانا فضل حق خیر آبادی کے مابین مخصوصیتوں کا انکراوڈ ہوا تو اس صدی میں مولانا احمد رضا خان بریلوی صاحب اور مولانا اشرف علی صاحب تھانوی کے درمیان سارا امیر کہ برپا ہوا۔ اور اس وقت دیوبندیوں اور بریلویوں میں جو بھی تندی اور تکنی ہے وہ ان دو حضرات کی وجہ سے ہے۔ میرے نزدیک یہ صرف "شخصیات کا زماں" (Personality Conflict) ہے، اس کے سوا اس کی کوئی حقیقت نہیں ہے۔ اس حوالے سے اہل حدیث کے بارے میں کچھ عرض یہاں میرے پیش نظر نہیں ہے، ان کا انپا ایک فقیہ ملک ہے۔

اب آئیے اس موضوع پر کہ، سیاسی انتباہ سے ہماری نہ ہیں جماعتیں کاپس مظہر کیا ہے اُن تفہیم ہندسے قبل ایک نہ ہیں جماعتیں وہ تھیں جو ہندوستان کو انگریزوں سے آزاد کرنے کے لئے ہندوؤں کے ساتھ اتحاد کو صرف جائز اور ضروری ہی نہیں لازم اور فرض بھتی تھیں، جس سے تھہرہ قومیت کا تصور ابھر اکہ "آج کل دنیا میں قومیت اور طالان سے بھتی ہیں۔" یہ مولانا سید حسین احمد مدینی کا قول ہے۔ یعنی آج کل دنیا میں قومیت کا تھغیر ملک کے حوالے سے ہوتا ہے۔ یہ ہندوستانی ہے، یہ ایرانی ہے، یہ امریکی ہے، قومی تھغیر نہ ہب کے حوالے سے نہیں ہوا کرتا۔ ہم جب ہندوستانی ہیں تو مسلمان بھی ہندوستانی ہے اور ہندو بھی ہندوستانی ہے۔ یہ موقف جمیعت علمائے ہند اور خاص طور پر اس میں مولانا حسین احمد مدینی کے گروپ کا تھا جو پورے ہندوستان میں نہ ہیں قیادت کے حوالے سے بت مضبوط اور طاقتور تھا۔ ان کے ہم خیال علماء، خطباء، ائمہ مدارس، معلمین اور مدرسین ہندوستان بھر میں موجود تھے۔ اس کے علاوہ ایک اور جماعت مجلس احرار اسلام تھی جس کا

سیاسی موقف بھی بالکل وہی تھا جو جمیعت علماء ہند کا تھا۔ دوسری جانب بریلوی مکتب فکر کے علماء اور مشائخ تھے جن کی اکثریت کاموقف جمیعت علماء ہند کے بر عکس تھا۔ یعنی پسلے مسلمانوں کے جداگانہ شخص کو طے کرنا چاہئے، پھر انگریز سے چھکاراپانے کی بات ہو گی، ورنہ یہاں کے ہندو ہمیں دبالیں گے اور ہمارا استحصال کریں گے۔ گویا اس ضمن میں ان کاموقف وہی تھا جو مسلم لیگ کا تھا۔ اس حلقے نے تحدہ قومیت کی شدت کے ساتھ مخالفت کی اور نہ ہب کی بنیاد پر مسلمانوں کی جداگانہ قومیت کے حق میں آواز اٹھائی۔ اسی کی دہائی ہماری سلمی صاحب یہی شد دیتے رہتے ہیں کہ پاکستان مسلم قومیت کی بنیاد پر قائم ہوا تھا۔ اسی موقف کی بنیاد پر دیوبندی علماء میں سے بھی ایک جماعت نے مسلم لیگ کا ساتھ دیا، یعنی تھانوی حلقے کے علماء نے جن میں مولانا ظفر احمد عثمانی اور مولانا شیرا احمد عثمانی شامل تھے۔ مولانا تھانوی "خود بھی مسلم لیگ کے موقف کے موید تھے۔ باقی زیادہ تربیلوی علماء و مشائخ مسلم لیگ کے ساتھ تھے۔"

ان کے علاوہ ایک تیراکتب فکر بھی تھا جسے ایک اعتبار سے آپ میں میں بھی کہہ سکتے ہیں اور ایک مرکب فکر کا حامل بھی۔ اس حلقے نے جداگانہ قومیت کا پڑوزر اثبات کیا اور تحدہ قومیت کی زبردست نظری کی۔ اس اعتبار سے گویا تحریک مسلم لیگ کی تائید کی اور اس کی تقویت کا ذریعہ بنے۔ لیکن انہوں نے مسلم لیگ سے انہار است اس لئے جدا کر لیا کہ ان کا خیال یہ تھا کہ خالص قوی تحریک اور قوی جدوجہد سے اسلام قائم نہیں ہو سکتا۔ ان کا موقف یہ تھا کہ ہماری منزل اسلام قائم کرنا ہے، صرف ایک آزاد مسلمان ملک حاصل کرنا نہیں ہے، کیونکہ دنیا میں اور بھی یہیں آزاد مسلمان ممالک موجود ہیں لیکن کہیں بھی اسلام کا نظام قائم نہیں ہے۔ اگر ایسا ہی کوئی اور مسلمان ملک وجود میں آجائے تو کیا اس سے مسئلہ حل ہو جائے گا؟۔ یہاں سے ان کا راست تحریک مسلم لیگ اور تحریک پاکستان سے الگ ہو گیا۔ ابتداء میں جیسا کہ عام طور پر ہوتا ہے، یہ صرف اختلاف تھا، لیکن رفتہ رفتہ اس میں مخالفت کا رینگ بھی پیدا ہوتا گیا۔ یہ حلقہ مولانا مودودی مرحوم کا تھا۔ جماعت اسلامی کے لوگ جب جب ثابت کرنے پر آتے ہیں کہ تحریک پاکستان میں مولانا مودودی کا بڑا حصہ ہے تو وہ اس اعتبار سے بحکمتیں کہ تحدہ قومیت کے خلاف اور مسلمانوں کی جداگانہ قومیت کے اثبات میں انہوں نے زبردست علمی اور قلمی جہاد کیا۔ اس معاملے میں علامہ

اقبال کے سب سے بڑے شارح مولانا مودودی ہیں۔ لیکن انہوں نے مسلم لیگ اور قائدِ اعظم سے زبردست اختلاف کیا۔ پاکستان بننے کے بعد ترجمان القرآن کے جو پہلے تین پرچے شائع ہوئے تھے ان میں مولانا مودودی نے اپنے اداریوں میں مسلم لیگ کے قائدین پر بڑی زبردست چارچینیت لگائی تھی اور انہیں تقسیم کے وقت بڑے پیمانے پر مسلمانوں کے قتل عام کا مجرم گردانا تھا، صرف یہ اختیاط کی تھی کہ ”قائد اعظم“ کی بجائے ”قادتِ عظیم“ کا لفظ استعمال کر کے اس میں عموم پیدا کر دیا تھا۔ مولانا نے لکھا تھا کہ یہ قیادتِ عظیم اس قاتل ہے کہ اسے مجرموں کے کثیرے میں کمردا کیا جائے، اگر انہیں اندازہ نہیں تھا کہ تقسیم ہند پر یہ کچھ ہونے والا ہے تو یہ کودن تھے، بے وقوف تھے، احتقان تھے، جاہل تھے اور اگر اندازہ تھا اور اس کے باوجود یہ سب کچھ ہوا ہے تو یہ قاتل ہیں، مجرم ہیں۔

”جوڑ“ کا عمل

اب آئیے اس سوال کی جانب کہ جوڑ کا عمل کیسے ہو؟ آپ کے سامنے ہماری نہ ہی جماعتوں کا تاریخی اور نظریاتی پس منظر اور اس کا فرق و تفاوت آگیا ہے۔ اس حوالے سے اب آگے کی بحث ہمارے لئے آسان ہو جائے گی۔

دیوبندی اور بریلوی : اس وقت دیوبندی علماء کے سیاسی عناصر کا ایک مجموعی جزو کا نام (Generic Name) جمیعت علماء اسلام ہے، اس کے آگے دھڑے ہیں: فضل الرحمن گروپ اور سمع الحق گروپ۔ ایک زمانے میں جمیعت علماء اسلام (حقیقی) بھی بنی تھی جیسے ایم کیو ایم (حقیقی) ہے۔ یہ تین دھاگے ایک ہی لڑی کے ہیں۔ گویا ایک لڑی تین دھاگوں میں بٹ چکی ہے۔ ان کا ذہنی مکتب فکر بھی ایک ہے اور سیاسی مکتب فکر بھی ایک ہی ہے۔ یہ مولانا مدینی کے سیاسی مسلک کے قائمین ہیں اور بارہا ایسا ہوا ہے کہ ان کے زمانے نے تحریک پاکستان سے کھلم کھلا دوٹوک الفاظ میں اعلانِ براءت کیا اور یہاں تک کہ ”پاکستان بنانے کے گناہ میں ہم شامل نہیں تھے“۔ اسی طرح بریلوی مکتب فکر کے علماء کی تنظیم کا جزو کا نام جمیعت علماء پاکستان ہے۔ اس کے بھی دو دھڑے تو نمایاں ہیں ہی مولانا نور انی گروپ اور مولانا عبد اللہ نیازی گروپ۔ ان کے علاوہ بھی کہیں جمیعت الشائخ کے

عنوان سے اور کہیں کسی اور حوالے سے مختلف اجتماعیں بنتی رہتی ہیں۔ کبھی حنفی طیب صاحب نے بھی اپنا ایک چھوٹا سا گروپ بنایا تھا۔

میں بعد ادب ان سب سے عرض کروں گا کہ بھائی، امت کے بڑے اتحاد سے پہلے، خدا کے لئے، ان دھاگوں کو توبث لو۔ ”جمعیت علمائے اسلام“ تو ایک ہو جائے۔ آپ کے مابین سوائے مُحنی قیادت کے اختلاف کے اور کونا بھگڑا ہے؟ آپ کا سیاسی پس منظر ایک، آپ کے عقائد ایک، آپ کا مسلک ایک، آپ بھی حنفی وہ بھی حنفی دونوں دینوں دینوں بیندی، آپ کے بزرگ ایک، وہی مولانا مدنی، مولانا تھانوی، اور حاجی امداد اللہ مجاہد کی آپ سب کے بزرگ ہیں۔ اسی طرح ”جمعیت علمائے پاکستان“ سے بھی میری یہی گزارش ہے کہ خدا کے لئے ان تین دھاگوں کو جوڑ کے ایک بڑی لڑی ہتا۔ آپ کے اتحاد میں کیا رکاوٹ ہے؟ وہ تو چلو دینوں دینوں تو بیلوبی کتب فکر سے متعلق ہیں۔ اللذا خدا کے لئے پہلے اپنے مختلف دھڑوں کو تحد کریں اور پھر بیلوبی اور دینوں بیندی باہم جڑ جائیں۔ ایک زمانے میں اس کی ایک شکل سامنے آئی بھی تھی کہ مولانا نورانی میان اور مولانا فضل الرحمن نے ایک اتحاد قائم کیا تھا۔ میرے نزدیک یہ اتحاد اس اعتبار سے غیر منطقی تھا کہ ابھی دونوں جمیعتوں کے دھڑے آپس میں نہیں جڑے تھے۔ گویا دھارے گے جڑے نہیں اور اوپر لڑی جڑ رہی ہے۔ میں عرض کر رہا ہوں کہ اتحاد کرنا ہے تو پہلے ان دھاگوں کو توبث لو۔ جمعیت علمائے اسلام کے دھڑے ایک ہو جائیں اور جمعیت علمائے پاکستان کے دھڑے ایک ہو جائیں۔ پھر ان لڑیوں کو آگے پٹا جا سکتا ہے، اس میں قطعاً کوئی مسئلہ ہے ہی نہیں۔ وہ بھی حنفی، تم بھی حنفی، وہی تصوف کا مسلک تمہارا وہی ان کا، مدارس کا وہی نصاب تمہارا وہی ان کا۔ مدارس اور دارالعلوم خواہ دینوں بیندی ہوں یا بیلوبی، ان کے نصاب میں کوئی فرق نہیں۔ ان کے ہاں عقائد کی اقسام اکتب ایک ہیں، فقہ، اصول فقہ، منطق اور فلسفہ کی کتابیں ایک ہیں۔ حدیثیں ایک ہیں اور قرآن تو ہے ہی ایک۔ پھر یہ دونوں لڑیاں باہم تحد کیوں نہیں ہو سکتیں؟

البتہ ”ثالث ملاش“ یعنی اہل حدیث حضرات کا ان کے ساتھ جوڑ نہیں ملنا، اس لئے کہ فقی مسلک کے لحاظ سے ان کی ایک بالکل علیحدہ حیثیت ہے۔ لیکن ان کے بھی بہت

سے دھڑے ہیں۔ آج کل تو زیادہ نام سائنس نہیں آرہے ہیں لیکن ایک زمانے میں ان کے بے شمارے دھڑے وجود میں آگئے تھے، جن میں ایک طرف علامہ احسان اللہ ظہیر کارہڑا اور دوسری طرف میاں فضل حق صاحب کارہڑا زیادہ معروف تھے۔ اب بھی ان کے اندر متعدد دھڑے موجود ہیں۔ ان کو بھی چاہئے کہ یہ ”جزئے“ کے عمل کا آغاز اپنے اندر تو کریں۔ میں عرض کر رہا ہوں کہ اگر ہماری نہ ہی جماعتیں واقعتاً چاہتی ہیں کہ یہاں اسلام آئے، اگر یہ خالی خوبی و دعویٰ نہیں ہے، مخفی سیاسی نظر نہیں ہے، اگر حقیقت پکھ کرنے کا ارادہ ہے، اگر صورت حال کی تغییریں اور اندر ورنی و بیرونی خطرات کا کوئی اندازہ ہے اور اگر اس بات پر اتفاق ہے کہ یہاں کے تمام مسائل کا حل ایک ہی ہے کہ یہاں اسلام قائم کیا جائے تو خدا کے لئے اپنے ان خود ساختہ اختلافات کو ختم کیجئے اور اس کی ترتیب یہی ہو گی جو میں نے بیان کی ہے۔

تبیینی جماعت اور دعوتِ اسلامی : ایک دوسرے اعتبار سے دیکھئے۔ دیوبندی علمت سے ایک بست بڑی تحریک ”تبیینی جماعت“ کی صورت میں اٹھی، جو غالباً غیر سیاسی، تبلیغی اور اصلاحی تحریک ہے۔ اس کی عمر ستر برس سے زیادہ ہو چکی ہے اور بلا منافع کروڑوں لوگ اس کے ساتھ ہیں، جن میں لاکھوں فعال ہیں۔ اس کی بست بڑی تنظیم ہے اور اس میں پوری سوسائٹی کا ”کراس سیکشن“ موجود ہے۔ علماء بھی ہیں، فوجی آفیسر اور جوان بھی ہیں، سول ملازمین بھی ہیں، تاجر بھی ہیں، زمیندار پہلے نہیں تھے اب ان کا بھی کچھ رجحان ہو گیا ہے۔ الگرض معاشرے کے ہر طبقے کے افراد اس سے وابستہ ہیں لیکن اس کے رو عمل میں اب چند سال سے بریلوی طبقہ میں سے دعوتِ اسلامی کے نام سے ایک تحریک اٹھائی جا رہی ہے، جسے آپ تبلیغی جماعت کا ”ری پرنٹ“ کہا لیں یا اس کی ”کاربن کالنی“۔ بہر حال ابھی اس کی عمر بہت تھوڑی ہے اور اس میں صرف لوڑپل کلاس کے تاجر، دشکار یا ملازمت پیشہ افراد شامل ہیں۔ اور پر کے طبقات کے لوگ میرے علم کی حد تک اس میں نہیں ہیں۔ ان سے بھی میں یہی کوئی گاہک آپ کا جوش و خروش بجاہے، آپ کی نئی نئی تحریک ہے، لیکن بھائی آپ بھی ختنی ہیں وہ بھی ختنی، آپ بھی صوفی مزاج رکھنے والے ہیں وہ بھی صوفی مزاج ہیں۔ پھر یہ فرق کیوں؟ کیوں سمجھا نہیں ہو جاتے؟۔ مل کر کو شش کریں، دین کی دعوت دیں،

اپنے مخصوص شعائر کی دعوت نہ دیں کہ ہری پگڑی ہو گی تو پچھا ناجائے گا کہ یہ فلاں ہے۔ یہ تو تفرقہ پیدا کرنے والی باتیں ہیں۔

مشترک وفاق المدارس : تیرے نمبر پر، جیسا کہ میں نے عرض کیا، دیوبندی اور بریلوی دونوں حلقوں میں بست سے ایسے لوگ ہیں جو بہت مغلص اور بہت فعال ہیں۔ یہ غالباً غیر سیاسی بھی ہیں اور غیر متحرک بھی۔ میری مراد مدرسین ہیں جو دارالعلوم چلاتے ہیں، بیٹھ کر ”قال اللہ و قال الرسول“ پڑھاتے ہیں۔ ان کا معاملہ بھی وہی ہے کہ ایک ہی نصاب پڑھا رہے ہیں، وہی کتابیں وہ پڑھا رہے ہیں، وہی آپ پڑھا رہے ہیں، درسِ نظامی کے پورے نصاب میں اول سے آخر تک ان کے مابین کوئی فرق ہے ہی نہیں۔ لہذا ان کا ایک ہی وفاق المدارس با آسانی بن سکتا ہے۔ جب دونوں کے نصاب میں قطعاً کوئی فرق نہیں ہے تو پھر یہ صرف علامتی اختلاف اور اس کی وجہ سے تفرقہ آخ رکیوں؟ میں پھر عرض کروں گا کہ اگر یعنی وقت کا کچھ اندازہ ہے کہ حالات کدھر جا رہے ہیں تو ان دھاگوں کو بٹ کر لڑیاں بنانے اور پھر ان لڑیوں کو باہم بٹنے کی پوری سمجھی گی کے ساتھ کوشش ہونی چاہئے۔ خدا نخواستہ اب وہ صورت پیش نہ آئے کہ انگریز آرہا تھا اور ہم جھگڑا رہے تھے، اور نتیجہ یہ لکلا کہ ہندوستان پر ہماری ہزار سالہ حکومت ختم ہو گئی۔ اور جب انگریز گیا تو ملک کا انتہا برا حصہ ہندو کے رحم و کرم پر ہو گیا۔ لہذا خدا را ”فیصلہ ہفت مسئلہ“ کے تحت یہ سب جمع ہو جائیں جو ان سب کے مابین متفق علیہ ہے۔

تحریک منہاج القرآن اور تنظیم الاخوان : اس کے بعد اب میں دو تحریکوں کا نام لے رہا ہوں۔ آج میں چاہتا ہوں کہ اس ضمن میں تحریزی تکمیل ہو۔ یہ ہیں تحریک منہاج القرآن اور تنظیم الاخوان۔ ان میں پہلی کے قائد علامہ ڈاکٹر محمد طاہر القادری صاحب اور دوسری کے قائد مولانا محمد اکرم اعوان صاحب ہیں۔ ان دونوں کے بارے میں یہ جان لیجئے کہ یہ بہت حد تک فرقہ داریت سے بالاتر ہیں۔ بریلوی اور دیوبندی کی تقسیم کو انہوں نے کسی درجے میں بھی اپنایا نہیں ہے۔ دوسرے یہ کہ ان دونوں تحریکوں میں بھی پوری سوسائٹی کا کراس سیکشن موجود ہے، چنانچہ سول اور ملٹری یوروسکسی، وکلاء، ٹیچر، پروفیسر اور تاجر

دونوں میں ہیں۔ ان کے مابین جو تیسرا قدر مشترک ہے وہ یہ کہ ان دونوں کے ہاں خوابوں اور روحانیات کا تذکرہ اتنا غیر مناسب ہے کہ یہ مجھے حضور ﷺ، صحابہ کرام ؓ، تابعینؓ اور تبع تابعینؓ میں نظر نہیں آتا۔ یہ میں نہیں کہہ سکتا کہ خواب سچے ہیں یا جھوٹے، اور خواب دیکھا بھی ہے یا نہیں دیکھا، یا خواب میں جسے دیکھا ہے وہ کون تھا، وہ واقعہ فرشتہ تھا یا کوئی شیطان تھا، یہ سب باقی اللہ کے علم میں ہیں، لیکن بہر حال یہ باقی میں دونوں کے ہاں پائی جاتی ہیں۔ ایک کے ہاں تو یہ دعویٰ بھی ہے کہ ہمارے پاس آ جاؤ تو ہم برآہ راست حضور ﷺ کے دست مبارک پر بیعت کروادیں گے، درمیان میں واسطے کا سوال ہی نہیں، اور کشف قبور سکھاویں گے کہ قبر پر کھڑے ہو کرتا دو کہ ہماں پر کسی کو عذاب ہو رہا ہے یا ثواب مل رہا ہے۔ میرا علم بت محدود ہے لیکن اس کا کوئی تذکرہ مجھے نہ دور رہا۔ میں ملتا ہے، نہ دور صحابہؓ میں، نہ تابعین میں نہ تبع تابعین میں۔ حقیقت تو یہ ہے کہ حضور ﷺ کا جسد مبارک ابھی رکھا تھا، ابھی زیر زمین بھی نہیں گیا تھا، اور خلافت کا سلسلہ ائمہ کھدا ہوا تھا، اُس وقت صحابہ کرامؓ میں سے کسی نے یہ نہیں کہا کہ میں مراقبہ کر کے حضور ﷺ سے دریافت کر لیتا ہوں۔ اس سے سارے جھلکے طے ہو جاتے۔ اور چلنے یہ معاملہ تو جلدی طے ہو گیا، بعد میں جو ایک لاکھ مسلمان ایک دوسرے کی تکاروں سے قتل ہوئے، اس خونزیزی سے بچنے کے لئے حضرت علیؓ یا حضرت عائشہؓ نے مراقبہ کیوں نہ کر لیا کہ حضور ﷺ کی رویہ مطہر سے برآہ راست را ہمانی حاصل کر لیتے۔ اسی طرح نہ حضرت زیدؓ یہ مراقبہ کر سکے اور نہ حضرت علیؓ کے برآہ راست رویہ محمدؓ سے معاملات کا حاصل دریافت کر لیتے۔ بہر حال یہ چیزوں میرے مزاج سے بُعد رکھتی ہیں۔ ان میں سے کسی کی برآہ راست دربار نبویؓ تک رسائی ہے اور کوئی بارگاہ جیلانی سے اپنے لکھنا سے اور تقریری کے پروانے لے کر آتے ہیں۔ میں ان چیزوں کو جھوٹ نہیں کہتا لیکن اسے میری وہابیت سمجھ لیجئے کہ مجھے ان چیزوں سے منابع نہیں ہے، کیونکہ مجھے بہر حال سلف صالحین میں یہ چیزوں نظر نہیں آتیں۔ ورنہ واقعہ یہ ہے کہ مولانا محمد اکرم اعوان صاحب کے مرشد مولانا اللہ یار صاحب چکڑالوی سے میری دو مرتبہ ملاقات ہوئی اور میں بعض اعتبارات سے ان سے بہت متاثر ہوا، لیکن اس ایک پہلوکی وجہ سے میں نے

کچھ مختارت محسوس کی جس کا میں نے آپ کے سامنے اقرار کیا ہے۔

پھر یہ کہ چھلے دنوں ہم نے ان دونوں تحریکوں کے اکابر سے رابطہ قائم کیا تھا اور اشراک عمل کے امکانات کا جائزہ لیا تھا کیونکہ دونوں انقلاب کا نام لیتے ہیں۔ ایک کا سلسلہ قادر یہ ہے ایک کا اولیہ نسبتندی یہ ہے۔ ہم نے یہ سمجھنے کی کوشش کی تھی کہ ان کے پیش نظر انقلاب کا لائج عمل ہے کیا؟ لیکن اسے ہماری کم فہمی سمجھنے یا خن ناشای کا نام دیجئے کہ ہمیں تا حال کچھ معلوم نہیں ہو سکا کہ ان کے سامنے انقلابی عمل کے کیا مراحل ہیں اور وہ کس طور سے انقلاب لانا چاہتے ہیں؟ بہر کیف میری رائے یہ ہے کہ ان دونوں تحریکوں کو سمجھا ہو جانا چاہئے، ان میں بست سے معاملات مشترک ہیں۔

مجلس احرار اور خاکسار تحریک : شروع میں میں نے مجلس احرار اسلام کا تذکرہ کیا تھا۔ اسی طرح ماضی میں ہمارے ہاں خاکسار تحریک کا بھی بست بڑا شہر ہوا، لیکن اب یہ دونوں جماعتیں تاریخ کے عجائب گھر کی زینت بن چکی ہیں۔ البتہ ان سے وابستہ مختلف افراد کو میرا مشورہ یہ ہے کہ وہ ایسی نئی تحریکوں میں شامل ہو جائیں جو ان کے نظریات سے قریب تر ہیں اور ان کی تقویت کا باعث بنیں۔

جماعت اسلامی۔ ایک اصولی انقلابی جماعت؟

اور اگر اب جگہ قام کے بیٹھو میری باری آئی۔۔۔۔۔ اب ذکر ہے مولانا مودودی اور جماعت اسلامی کا۔۔۔۔۔ علامہ اقبال کی ملی شاعری کاؤنٹگ ۱۹۰۸ء میں بیچ کا تھا، جبکہ مولانا آزاد کی حزب اللہ ۱۹۱۳ء میں قائم ہوئی تھی۔ ان دو اکابر کے افکار و نظریات سے نیضیاب ہو کر مولانا مودودی میدان میں آئے۔ انہوں نے ۱۹۳۱ء میں جماعت اسلامی قائم کی۔ اس سے پہلے انہوں نے تحدہ قومیت کی مخالفت میں جمعیت علماء ہند پر شدید تغییریں کیں، جس سے گویا مسلمانوں کی قومی تحریک کو تقویت پہنچی۔ پھر انہوں نے مسلم قوم پرستی کو بھی اسلام کے خلاف قرار دیا اور مسلم قومی تحریک اور مسلم لیگ سے علیحدگی اختیار کر لی اور پھر ۱۹۴۱ء میں جماعت اسلامی قائم کی۔ یہ جماعت اس وقت کی تمام جماعتوں میں اس اعتبار سے منفرد ہے کہ یہ ایک شخص کی دعوت اور اس کی غلبہ پر قائم ہونے والی جماعت ہے۔ اس کے جو

عمرہ و اعلیٰ اوصاف آج تک بھی برقرار رہیں وہ نوٹ سمجھئے :

(۱) یہ فرقہ داریت سے بالکل بالاتر ہے۔ اسی بنا پر کوئی انہیں وہابی کہہ دیتا ہے تو کوئی غیر مقلد کا نام دیتا ہے۔ لیکن انہوں نے اپنے آپ کو فرقہ داریت اور مسلک سے بلند تر کر کا ہے اور جماعت اسلامی کی دعوت کے اندر کسی مسلک یا فرقے کی طرف دعوت شامل نہیں ہے۔

(۲) اس تحریک کا بنیادی فکر اصلِ دین اور اس کی تفہیم، دعوت دین، اور اقامت دین کی جدوجہد کی دعوت پر مشتمل تھا۔

(۳) اس تحریک میں شامل ہونے والوں کی عظیم اکثریت اسکولوں اور کالجوں سے تعلیم یافتہ لوگوں کی تھی۔ ابتداء میں علماء میں سے کچھ اہمیت اور کچھ دیوبندی اکابر بھی شامل ہوئے تھے لیکن جلد یا بدیر وہ اس سے علیحدہ ہو گئے، بلکہ پہلے جھڑکے پتوں کی طرح جھڑتے چلے گئے۔ ابتداء میں جماعت میں شامل ہونے والے علماء میں مولانا محمد منظور نعمانی، مولانا سید ابوالحسن علی ندوی، مولانا جعفر شاہ پھلواروی، اور مولانا شاہ صبغت اللہ بختیاری جیسی شخصیتیں شامل تھیں۔ ان چار میں سے کم از کم پہلے دوناموں سے توہت سے لوگ واقف ہوں گے۔ اس کے بعد مولانا امین احسن اصلاحی، مولانا عبد الفقار حسن، مولانا عبد الجبار غازی اور مولانا عبد الرحیم اشرف کے علاوہ علماء میں سے مختلف لوگ جماعت میں آئے۔ مفتی سیاح الدین کا خلیل اگرچہ جماعت میں شامل نہیں ہوئے، لیکن اس کے مؤید تھے۔ اسی طرح مولانا محمد چراغ صاحب گورنوالہ والے، جو بہت بڑے عالم دین اور مولانا اور شاہ کشمیری کے شاگرد رشید تھے، وہ بھی جماعت میں شامل نہیں ہوئے، لیکن مولانا مودودی کی تائید کرتے رہے۔ شروع میں اس طرح کے متعدد حضراتِ علم و فضل جماعت میں آئے لیکن اکثریت اسکولوں، کالجوں اور یونیورسٹیوں کے تعلیم یافتہ لوگوں کی ہے۔

(۴) اس تحریک کا سیاسی موقف بھی بالکل منفرد اور یکتا (Unique) تھا، جیسا کہ میں پہلے بیان کرچکا ہوں، یعنی ایک طرف متعدد قومیت کی مخالفت، جو کویا کہ مسلمانوں کی قوی تحریک کی تائید اور مولانا حسین احمد مدینی اور ان کے ساتھیوں کی اور مولانا ابوالکلام آزاد اور ان کے ہم خیال لوگوں کی مخالفت کے مترادف تھی۔ لیکن دوسری طرف تحریک

پاکستان سے محض لاطلاقی اور علیحدگی ہی نہیں، بلکہ اس سے بڑھ کر آخری ایام میں اس کی شدید مخالفت۔

(۵) اہم ترین بات یہ ہے کہ اس تحریک نے بالکل واضح تصور دیا کہ دنیا میں "اسلامی حکومت کیسے قائم ہوتی ہے"۔ اس عنوان سے مولانا مودودی کا ایک پھوٹا سا آتابکجہ ہے جو انگریزی میں "The Process of Islamic Revolution" میں "منہج الانقلاب الاسلامی" کے نام سے شائع ہوتا ہے۔ میں آج بھی اس کتابچے کو حرف بحیر صحیح سمجھتا ہوں۔ اس موضوع پر مولانا مرحوم نے علی گڑھ کے شریعتی ہال میں ۱۹۸۰ء میں خطاب بھی فرمایا تھا (اور عجیب اتفاق یہ ہوا ہے کہ ۱۹۸۰ء میں "تمہیک" چالیس سال پر اس بعد، مجھے بھی وہاں جا کر ایک خطاب کا موقع ملا)۔ مولانا مودودی کے پیش کردہ طریق کار کے دونکات تو بالکل نمایاں اور واضح تھے جبکہ اس کا تیرسا نکتہ غیر واضح تھا۔ ممکن ہے کہ انہوں نے اسے وقتی مصلحت کی وجہ سے واضح نہ کیا ہوا اور ہو سکا ہے کہ یہ خود ان کے اپنے زہن میں بھی واضح نہ ہو۔ اس طریق کار کے دونکات جو واضح تھے، وہ یہ تھے کہ (۱) پہلے خود مسلمان ہو، لیکن نام کے مسلمان نہیں، بلکہ عملی مسلمان جو حلال و حرام میں تمیز کرنے والے ہوں، حلال پر کار بند ہوں، حرام سے مجتنب ہوں اور فرائض کے پابند ہوں۔ (۲) پھر ایک مضبوط ڈپلین والی جماعت میں شامل ہو جاؤ، اور اپنے تن من و محن کو اسی دعوت کے پھیلانے میں لگادو۔ اس پر مولانا مرحوم نے ایک معزکہ الاراء مضمون "ایک صالح جماعت کی ضرورت" کے عنوان سے لکھا تھا، جس کے نتیجے میں پھر ۱۹۷۴ء میں جماعت اسلامی قائم ہوئی۔ اور یہ کام درحقیقت سورہ آل عمران کی آیت ۱۰۲ کے حوالے سے ہوا تھا:

﴿وَلَسْكُنْ مِنْكُمْ أَمَّةٌ يَذْعُونَ إِلَى الْخَيْرِ وَيَأْمُرُونَ
بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ
الْمُفْلِحُونَ﴾

سورہ آل عمران کی آیات ۱۰۲ اور ۱۰۳ کی روشنی میں اب میری ایک کتاب "امرت مسلمہ کے لئے سرکاری لائچہ عمل" کے عنوان سے موجود ہے۔ ان تین آیات میں

ایک مکمل لائجہ عمل بڑی جامعیت کے ساتھ بیان کر دیا گیا ہے۔ پہلی آیت (نمبر ۱۰۴) میں ایک انفرادی لائجہ عمل دیا گیا ہے، یعنی امت کے افراد تقویٰ اختیار کریں، خود متفق اور پرہیز گار ہیں:

﴿يَا أَيُّهَا الَّذِينَ آمَنُوا إِذْ قَوَى اللَّهُ حَقَّ تُقْبِلُهُ وَلَا تَسْوِيْنَ إِلَّا
وَأَنْتُمْ مُسْلِمُونَ﴾ ۱۰۴

"اے ایمان والا اللہ کا تقویٰ اختیار کرو جتنا کہ اس کے تقویٰ کا حق ہے اور دیکھنا چیزیں ہرگز موت نہ آئے پائے مگر اس حال میں کہ تم (اللہ کے) فرمابیدوار رہو۔"

دوسری آیت (نمبر ۱۰۳) میں حیاتِ فی کے استحکام کا لائجہ بیان کر دیا گیا ہے کہ جب مسلم اجتماعیت کی ہر ایسی بنتے ہو جائے تو پھر ان اینٹوں کو باہم کیسے جوڑا جائے :

﴿وَاعْتَصِمُوا بِحَبْلِ اللَّهِ جِمِيعًا وَلَا تَفَرَّقُوا...﴾

"اور اللہ کی رسی (یعنی قرآن) سے جموعی طور پر چھٹ جاؤ اور باہم تفرقہ میں مت پڑو۔"

تیسرا آیت (نمبر ۱۰۳) میں اجتماعی لائجہ عمل بیان کر دیا گیا کہ اب ایسے افراد باہم مل کر ایک اجتماعیت وجود میں لا کیں، ایک جماعت بنائیں، ہوتیں کام کرے :

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَنْهَا
رِبَّ الْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ
الْمُفْلِحُونَ﴾ ۱۰۳

"اور چاہئے کہ تم سے ایک ایسی جماعت وجود میں آئے جو خیر کی دعوت دے، نیکی کا حکم کرے اور بدی سے روکے اور یہ لوگ فلاج پانے والے ہیں۔"

محض مولا نامودودی کے بیان کردہ طریق کا پر آج بھی صدقی مددیقین ہے، سوائے اس ایک سلسلے کے کہ جب یہ فضایتیار ہو جائے تو آخری قدم کیا ہو گا؟ مولا ناتا کے اس مقالے میں یہ نکتہ غیر واضح اور تیشنہ ہے۔

بہر حال میں نے اس وقت جماعت اسلامی کی خصوصیات کے حوالے سے جو پانچ نکات بیان کئے ہیں ان کا نتیجہ یہ نکلتا ہے کہ جماعت اسلامی کا آغاز ایک خالص اصول اسلامی اخلاقی

جماعت کے طور پر ہوا تھا۔ وہ نہ تو معروف مخفی میں کوئی سیاسی جماعت تھی اور نہ ہی معروف مخفی میں کوئی نہ بھی جماعت تھی، اس لئے کہ وہ فرقہ داریت کی بنیاد پر قائم نہیں ہوئی تھی۔ لیکن اسے ہماری بد قسمی کئے یا جامعی قیادت کی کوتایی کہ پاکستان بننے کے بعد انہوں نے قلطانِ قدم اٹھایا اور انتخابی سیاست میں کوڈپڑے۔ ۱۹۵۱ء کے انتخابات میں جماعت اسلامی نے بھرپور حصہ لیا اور اس کے نتیجے میں پوری تحریک کی قلبِ ماہیت ہو گئی۔

میں نے جماعت کے بارے میں ۱۹۵۶ء میں یہ الفاظ لکھے تھے کہ :

”یہ جماعت غالباً اصولی اسلامی انتقلابی جماعت کی بجائے ایک اسلام پسند قوی سیاسی جماعت ہے۔“

اپنے اس تجزیے میں میں نے تین الفاظ کو تین الفاظ کے مقابلے پر رکھا ہے، ”اصولی“، ”اسلام پسند“، ”قوی“، سیاسی جماعت۔ ۱۹۵۶ء میں میں نے جماعت اسلامی کے ایک رکن ہونے کی حیثیت سے ایک منفصل بیان تحریر کیا تھا، جسے دس برس بعد ۱۹۶۶ء میں اڑھائی سو صفحے کی کتاب کی صورت میں ”تحریک جماعت اسلامی“، ایک ”تحقیقی مطالعہ“ کے عنوان سے شائع کیا۔ یہ کتاب آج بھی شائع ہوتی ہے اور اس میں میری ۱۹۵۶ء کی تحریر حرف بحروف کی توں موجود ہے۔ جن حضرات کو اس موضوع سے دلچسپی ہو وہ اس کا مطالعہ ضرور کریں۔

جماعت اسلامی کے تین ”خروج“

تین مختلف مراحل پر جماعت اسلامی سے جو خروج (Exodus) ہوئے ہیں، اب کچھ تذکرہ ان کا بھی ہو جائے۔ پہلا خروج جماعت کے قیام کے دو سال بعد ۱۹۳۳ء میں ہو گیا تھا، لیکن یہ غالباً مخفی بنیادوں پر تھا۔ حلقة دیوبند کے علماء کی اکثریت جو جماعت میں آئی تھی اس نے جلد ہی اس رائے کا اطمینان کیا کہ مولانا مودودی مرحوم جو کام لے کر اٹھے ہیں یہ کام اگرچہ بہت صحیح ہے اور بہت بلند ہے لیکن مولانا مودودی کی اپنی مخصوصیت اور ان کا اپنا تقویٰ اور تین اس معیار کا نہیں ہے جو اس کام کے لئے ضروری ہے۔ یہ اختلاف نہ نظریاتی اختلاف تھا نہ پالیسی کا، بلکہ صرف مخفی اختلاف تھا۔ چنانچہ اس موقع پر مولانا منظور

نعمانی، مولانا ابوالحسن علی ندوی اور مولانا جعفر شاہ پھلوار وی سمیت جماعت کے قریباً ایک تینی ارکان جماعت سے علیحدہ ہو گئے۔

اس کے بعد وہ سرا ایکسوس یا خروج ۵-۱۹۵۶ء میں ہوا، جس کے اندر میں بھی شامل تھا، اور مولانا مودودی کے دستِ راست مولانا امین احسن اصلائی بھی شامل تھے۔ یوں سمجھ لجھتے کہ اس مرحلے پر جماعت سے الگ ہونے والوں میں گویا چونٹ پر اصلائی صاحب کا اور فرش پر میراثام تھا اور درمیان میں آپ درجہ بندی کرتے چلے جائیے، ہر درجے کے لوگ شامل تھے۔ اس کی بنیاد غالباً پالیسی کا اختلاف تھا۔ الگ ہونے والوں کا موقف یہ تھا کہ ہم نے ایکشن میں حصہ لے کر اپنے آپ کو غیر معمولی طور پر سیاسی بنا لیا ہے اور اس طرح ہم ایک غلط موز مڑ آئے ہیں، لذدا یہاں سے واپس مڑ کر ہمیں اسی علمی و فکری اور ذہنی انقلاب کی طرف رجوع کرنا چاہئے اور عملی انقلاب کی جدوجہد پر اپنی پوری توجہات کو مرکوز کر دینا چاہئے۔ اس مرحلے پر تقریباً تمام الحدیث علماء بھی جماعت سے نکل گئے اور جماعت کی مرکزی مجلس شوریٰ کے تقریباً نصف ارکان جماعت سے علیحدہ ہو گئے۔ مولانا اصلائی صاحب کو شورش کا شیری مرحوم کبھی مولانا مودودی کے "انجلز" لکھا کرتے تھے اور کبھی ان کے "حکیم نور الدین" قرار دیتے تھے۔ یعنی مولانا اصلائی صاحب کی حیثیت مولانا مودودی کے ساتھ ایسی تھی جیسے مارکس کے ساتھ انجلز جزا ہوا تھا، یا جس طرح مرتضیٰ غلام احمد قادری آنجلی کو سارا علمی مواد حکیم نور الدین فراہم کیا کرتا تھا۔ لیکن مولانا اصلائی بھی اس مرحلے پر جماعت سے علیحدہ ہو گئے، بلکہ انہوں نے مولانا مودودی پر ایک اڑام ذاتی بھی لگایا کہ ان کے مزاج میں آمریت ہے مشاورت نہیں، بلکہ جماعت کا دستور جموروی تھا اور جماعت کو ایک دستوری بنیاد پر قائم کیا گیا تھا۔

تیرا ایکسوس ۹۵-۱۹۹۳ء میں ہوا۔ اس میں علیحدہ ہونے والوں میں سے نمایاں تین نام حکیم صدیقی صاحب کا ہے۔ نیم صدیقی اس اعتبار سے نہایت اہم ہیں کہ ہنگامہ مولانا مودودی کے ساتھ جو سب سے پہلا شخص متعلق ہوا وہ جناب حکیم صدیقی ہیں۔ وہ جماعت اسلامی کے قائم ہونے سے بھی تین سال پہلے مولانا کے ساتھ مسلک ہوئے جب علامہ اقبال کی دعوت پر مولانا مودودی دارالسلام (پنجابیکوت، ضلع گورن اسپور) آئے تھے۔

باقی سب لوگ بعد کی پیداوار ہیں۔ اور اب انہوں نے جماعت کی حالتِ زار پر بڑے درود ایکیز مرثیے کے ہیں۔ ان کا جماعت سے اب جو اختلاف ہوا ہے اس میں پالیسی کا اختلاف کم ہے اور خاص طور پر قاضی حسین احمد صاحب کی شخصیت کے حوالے سے زیادہ ہے۔ حالیہ انتخابات میں، بقول ان کے، "جوریک" اور "مبتذل" قسم کی حرکات کی تھیں جیسی ہیں انہوں نے جماعت کی روی سی عزت بھی خاک میں ملا دی ہے۔ گویا۔

پلے عی اپنی کونسی ایسی تھی آپرو۔

پر شب کی متنتوں نے تو کھودی روی سی

اور ان کا کہنا ہے کہ اس سے بھی بڑھ کر معاملہ مالیاتی سینڈائز کا ہے۔ اس طبقے کے اندر یہ بات عام کی جاری ہے کہ قاضی صاحب نے پلے نواز شریف سے دس کروڑ لیا تھا، پھر منحرف ہو گئے اور پھر حکومت سے دس کروڑ لے کر اپنا علیحدہ حاصل قائم کیا۔ واللہ اعلم۔ میں صرف ان کی ترجمانی کر رہا ہوں۔ بہر حال انہوں نے ایک جماعت بھی بنالی ہے اور اس کا کونشن بھی ہوا ہے۔ پلے اس کا نام "تحریک ملک مودودی" تھا اور اب یہ "تحریک اسلامی" کے نام سے جمع ہو چکے ہیں۔ جماعت سے الگ ہو کر جتنے لوگ ان کے ساتھ آئے ہیں ان سے زیادہ وہ ہیں جو آنے کو تیار بیٹھے ہیں، کیونکہ جماعت کے اندر ابھی اس طبقے کے کافی ہم خیال لوگ موجود ہیں۔

جماعتِ اسلامی کے خروج۔ سنگھ کے آئینے میں।

اب ذرا یہ دیکھ لجئے کہ ہر مرطے پر ہونے والے خروج (exodus) کے کیا نتائج نکلتے رہے ہیں۔ پہلی مرتبہ جو لوگ علیحدہ ہوئے ان کے اکابر تبلیغی جماعت میں چلے گئے۔ ان میں مولانا علی میاں بھی تھے اور مولانا منظور نعیانی بھی۔ باقی لوگ اپنے اپنے طریقے سے کسی کام میں لگ گئے۔

دوسرے مرطے پر یعنی ۱۹۵۶ء میں جو اختلاف ہوا اس کے بعد پلے پہلی بست کوششیں ہوئیں کہ کوئی جماعت سازی ہو جائے اور ایک جماعت بن جائے۔ اس سلسلے میں مولانا اصلاحی صاحب نے بھی بڑی کوششیں کیں، مگر ناکامی ہوئی۔ لیکن اُس وقت ایک

نوجوان نے، جو آب بوڑھا ہو گیا ہے اور آپ سے مخالف ہے، اپنی جدوجہد کو برقرار رکھا، جس کے نتیجے میں ۱۹۷۵ء میں تنظیم اسلامی قائم ہوئی۔ اس تنظیم میں جماعت اسلامی سے ملیخہ ہونے والے لوگوں کی تعداد بہت کم ہے اور یہ اکثر ویژہتر نئے لوگوں پر مشتمل ہے۔ عذر "اپنی دنیا آپ پیدا کر اگر زندوں میں ہے" کے مدداق میرے اپنے دروسی قرآن، میری تحریروں اور تحریروں کے نتیجے میں لوگ جمع ہوئے ہیں۔ لیکن میرا موقف یہ ہے کہ میں اسی اصل تحریک جماعت اسلامی کا تسلیم ہوں۔ میں اب بھی اپنے آپ کو ای کی طرف منسوب کرتا ہوں۔ اپنی منزل سے انحراف سے پہلے کی جو جماعت تھی میں اس کے ساتھ متفق ہوں اور میرا دعویٰ ہے کہ میں اسی شیخ پر کام کر رہا ہوں۔

تیرے مرٹلے پر، جیسا کہ میں نے عرض کیا، نیم صدیقی صاحب اور ان کے ساتھی پہلے تحریک فکر مودودی کے نام سے اور اب تحریک اسلامی کے نام سے جمع ہو گئے ہیں۔ پچھلے دنوں جب میرے چھوٹے بھائی یہاں احمد اقبال احمد کا انتقال ہوا تو ایک عجیب سی صورت پیدا ہو گئی کہ قاضی حسین احمد صاحب اور نیم صدیقی صاحب میرے پاس تعزیت کے لئے آئے تو اتفاقی طور پر دونوں ایک ہی وقت پر پہنچ گئے۔ میں نے اس وقت بھی سورہ افال میں وارد شدہ یہ قرآنی الفاظ پڑھے تھے : "لَوْ تَوَاعَدُنَّمُ لَا خِتَالَ فِيمُ فِي الْمُبِينَ" یعنی اگر آپ پہلے سے طے کر کے آتے کہ ایک ہی وقت میں جانا ہے تو بھی کچھ آگے پیچھے ہو جاتا، لیکن اللہ نے آپ کو یہاں جمع کر دیا ہے۔ پھر ہمارا اس موقع کا ایک فوٹو بھی "نہ ائے خلافت" میں چھپ گیا جس میں در میان میں میں بیٹھا ہوں، میرے دائیں ہاتھ جناب نیم صدیقی صاحب اور باسیں ہاتھ قاضی حسین احمد صاحب ہیں۔

جماعت، تنظیم اور تحریک---قدر مشترک اور مابہ الاختلاف امور

یہ جو تینوں دھڑے ہیں ان کے ماہین کیا چیز قدر مشترک ہے اور کیا باہم الاختلاف ہے؟ اس کو نوٹ کر لیجئے۔ یہ بھی ایک ہی لڑی کے تین دھارے ہیں، اسی طرح جیسے جمیعت علماء اسلام کی لڑی کے تین دھارے ہیں، اور جمیعت علماء پاکستان اور جمیعت المحدثین کی لڑیوں کے مختلف دھارے ہیں۔ اس لڑی کے جو یہ تین دھارے ہیں ان میں مندرجہ ذیل اندار

مشترک ہیں :

(۱) دین کا ہمہ گیر تصور کہ وہ ایک مکمل نظام زندگی ہے جو اپنا غلبہ اور مکمل سلطنت چاہتا ہے۔ اسلام اپنے ماننے والوں سے جزوی اطاعت نہیں بلکہ مکمل اطاعت اور انقیاد کا مقابلہ کرتا ہے۔

(۲) فرانسیسی کا یہ تصور کہ اللہ کے دین کو غالب کرنے کی جدوجہد کرنا ہر بندہ مومن کا فرض نہیں ہے۔ اگر وہ یہ نہیں کرتا تو قانونی مسلمان تو شمار ہو سکتا ہے حقیقی مومن شمار نہیں ہو سکتا۔ ان تصورات پر ہم سب متفق ہیں۔

(۳) مولانا مودودی مرحوم نے "اسلامی حکومت کیسے قائم ہوتی ہے" میں جو اسی طریق کارپیش کیا ہے اس پر بھی ہم سب کااتفاق ہے۔ یعنی پہلے خود مسلمان بنو، پھر معاشرے اور ریاست کو مسلمان بنانے کے لئے ایک منظم جماعت میں شامل ہو کر تن من دھن سے کوشش کرو۔ پھر اس میں بھی ہمارا کوئی اختلاف نہیں ہے کہ یہ سارا کام قرآن کی بنیاد پر ہونا چاہئے۔ ایک بات نوٹ کر لیجئے کہ مولانا مودودی ایک بہت بڑے مصنف اور مفکر تھے اور ان کی بعض تعبیرات اور علمی آراء سے اختلاف ہو سکتا ہے، لیکن اس وقت میں مولانا مودودی کی نہیں، جماعت اسلامی کی بات کر رہا ہوں۔ چنانچہ مولانا مودودی کے بیان کردہ علمی مسائل، تعبیرات اور تشریحات سے قطع نظر، اصل تحریک کے دو تصورات یعنی دین کا تصور اور فرانسیسی دین کا تصور ہمارے درمیان تقریر مشترک ہیں۔ اس کے علاوہ انقلابِ اسلامی کا اساسی طریق کار، جس کی توضیح "اسلامی حکومت کیسے قائم ہوتی ہے" تک پہنچت میں ہے، وہ بھی متفق علیہ ہے یعنی پہلے خود مسلمان بنو، حلال اور حرام پر کار بند رہو، پھر یا ہم جزو اور ایک منظم طاقت بنو اور اب یہ طاقت استعمال ہو گی دین کو غالب کرنے کے لئے۔ البتہ دین کے غلبے کے لئے آخری تدم کیا ہو گا؟ یہ معاملہ ہمارے مابین بنائے زراع ہے۔ کیا وہ ایکشن ہے؟ تنظیم اسلامی کا موقف اس اعتبار سے سخت ترین ہے کہ ایکشن سے کچھ حاصل نہیں ہو گا۔ نہیں مددیقی صاحب کی زیر قیادت بننے والی تحریک اسلامی بھی ایکشن سے تقریباً تائب ہو چکی ہے۔ البتہ جماعت اسلامی، جسے اس وقت "قاضی حسین احمد ایڈ کہنی" سے تبیر کیا جا

سکتا ہے، یعنی جماعت کے موجودہ امیر اور اس کے عام کارکن جو اسی سیاسی دور کی پیداوار ہیں، وہ اس پر عازم اور جازم ہیں کہ اس وقت راستہ تو بس یہی ایکشن کارائیج۔

ایکشن میں حصہ لینے کے بارے میں تنظیم اسلامی کا موقف

اب ذرا یہ سمجھ لجئے کہ ایکشن کے بارے میں میرا اور تنظیم اسلامی کا اب تک موقف

کیا ہے؟

(۱) ہمارے نزدیک تاریخ انسانی میں آج تک کوئی انقلاب انتخابات کے ذریعے نہیں آیا۔

(واضح رہے کہ انقلاب سے مراد Politico-Socio-Economic System میں کوئی بنیادی تبدیلی ہے) ایہ بات تاریخی طور پر طے شدہ ہے۔ انتخابات کے ذریعے سے نہ ایران میں آیت اللہ شفیعی کی حکومت بن سکتی تھی اور نہ معاذ اللہ، ثم معاذ اللہ، ایکشن کے ذریعے سے محمد رسول اللہ ﷺ مسٹر منورہ میں اور پھر پورے جزیرہ نماۓ عرب میں اسلامی حکومت قائم کر سکتے تھے۔ یہ میں نے چودہ سورس کے فعل سے دو مثالیں آپ کے سامنے پیش کر دی ہیں، درمیانی خلا آپ خود پر کر لجئے۔

(۲) ہمارے نزدیک ایکشن پلے سے قائم کسی نظام کو چلانے کے لئے ہوتے ہیں، کسی نظام کو تبدیل کرنے کے لئے نہیں۔ امریکہ میں دونوں انتخابی حرف یعنی Democrats اور Republicans امریکہ میں قائم نظام پر متفق ہیں۔ ان کے مابین فرق صرف پالیسی سے متعلق بعض معاملات میں ہے۔ مثلاً ایکشن پالیسی میں کوئی باریک سافر ہو گا، یا اسی طرح ہم اپنے پالیسی میں کوئی معمولی فرق ہو گا۔ اسی طرح انگلستان میں خواہ لیبرپارٹی ہو یا کنگریزو یونپارٹی، ملک میں راجح موجودہ نظام پر ان دونوں کا اتفاق ہے۔ ہاں بعض جزوی معاملات میں مثلاً تاریکین وطن کے بارے میں پالیسی پر یا یڑیہ یوینز پالیسی پر ان کے مابین اختلاف ہو سکتا ہے۔ برکیف ایکشن ہوتے ہیں کسی نظام کو چلانے کے لئے بدلتے ہیں کے لئے نہیں۔

(۳) ایکشن خواہ کتنے ہی صاف و شفاف اور غیر جانبدارانہ و منصفانہ کیوں نہ ہوں؟

محاشرے میں موجود جو بھی اقتصادی Power bases ہوں گے یا بالفاظِ دیگر معاشری و اقتصادی ذہانی پر جن طبقات کا تسلط ہو گا، ان انتخابات کے نتائج میں انہی کی reflection (عکای) ہو گی۔ اگر وہاں جا گیرداری نظام قائم ہے تو کوئی جا گیرداری انتخابات کے ذریعے اور پر آئے گا۔ اسی پچاہی فیصلہ نشتوں پر وہی قابض ہوں گے، باقی پندرہ میں فیصلہ مخفی ڈگنڈی بجاتے رہ جائیں گے۔ اصل کھیل تو جا گیرداری کھیلے گا، چاہے وہ روشنی کپڑا اور مکان کے نظرے پر آیا ہو اور چاہے کسی اور نظرے کے مل پر اس سبیل میں پہنچا ہو، لیکن جا گیردار، ہر حال جا گیرداری رہے گا خواہ وہ اپنے اور کوئی بھی لبادہ اوڑھ لے۔ بھٹو کو اللہ نے جا گیرداری نظام کو جزو سے اکھاڑنے کا موقع دیا تھا۔ اگر وہ اپنے سو شلزم کے ساتھ ہی تخلص ہو تا تو وہ اس ملک کا ماذہ نگہ بن سکتا تھا، لیکن وہ بھی اپنی جا گیردارانہ کھال (Skin) سے باہر نہ نکل سکا اور اس نے اپنے عمل سے ثابت کر دیا کہ اندر سے وہ بھی جا گیرداری تھا۔ لہذا موجودہ موجودہ نظام کے تحت جب بھی ایکشن ہوں گے، نتیجہ وہی نکلے گا۔ وہی جا گیردار طبقہ آپ کو اس سبیل کی نشتوں پر بر اجحان اور اقتدار کی غلام گردشوں میں متحرک نظر آئے گا۔ زیادہ سے زیادہ یہ ہو گا کہ کچھ نام بدل جائیں گے یا کچھ چرے بدل جائیں گے، یات و پیس کی دہیں رہے گی۔ اس وقت ایک بست بڑے جا گیردار یعنی سر جمال خان لخاری کا پوتا آپ کا صدر ہے اور ایک بست بڑے جا گیردار یعنی سر شاہ نواز بھٹو کی پوتی آپ کی وزیر اعظم ہے۔ دونوں "سروں" کی اولاد ہیں۔

مذکورہ بالآخر نکات سے ہم جو نتیجہ نکالتے ہیں وہ یہ ہے کہ نظامِ اسلام کے قیام کے لئے ایکشن میں حصہ لینا "Exercise in futility" کے سوا کچھ نہیں ہے، یہ مخفی قوت اور وقت کا ضایع ہے۔ تاہم ایکشن کے بارے میں اپنے اس موقف کا بھی میں یہ شد اظہار کرتا رہا ہوں کہ یہ حرام نہیں ہیں۔ میں نے مولانا صوفی محمد صاحب سے اپنی ملاقات کا تذکرہ کئی بار کیا ہے جو مالا کندہ کی تحریک فناز شریعت کے قائد ہیں۔ ان کا نتوی یہ ہے کہ ایکشن میں ووٹ دینا بھی حرام ہے اور ایکشن نہ رہنا بھی حرام ہے۔ میں ان کے پاس حاضر ہوا تھا۔ دریں کے ایک دور دراز علاقے میں "میدان" نام کا ایک مقام ہے، جہاں صوفی صاحب رہائش

پڑ رہے۔ میں ان سے ملنے کے لئے وہاں پہنچا اور عرض کیا کہ مولانا! میں اس حد تک آپ سے متفق ہوں کہ انگلش کا اس لفاظ سے کوئی فائدہ نہیں ہے کہ اس کے ذریعے سے دین نہیں آ سکتا، لیکن آپ اس کو حرام کہہ رہے ہیں تو اس کے لئے کوئی وزنی دلیل درکار ہے۔ اس کے لئے آپ کو علماء کے سامنے اپنے دلائل پیش کر کے ان کا اتفاق رائے حاصل کرنا چاہئے۔ میں بھر حال اسے حرام نہیں کہہ سکتا اور میں نے کبھی بھی اس کو حرام قرار نہیں دیا۔

دوسرے، میں یہ بھی ہمیشہ کہتا رہا ہوں کہ جو لوگ خلوص و اخلاص کے ساتھ قائل ہیں کہ اس ذریعے سے یہاں واقعتاً کوئی تبدیلی آ سکتی ہے، اسلامی نظام آ سکتا ہے تو وہ ضرور اس کے لئے کام کریں، تمہم ایسے لوگوں کو میرا مشورہ ہے کہ وہ باہم متحد ہو جائیں، تاکہ اسلام کے نام پر انگلش میں حصہ لینے والے تو ایک پلیٹ فارم پر آ جائیں۔ اگر آپ نے اسلام کو ایک پارٹی ایشو بنا ہی لیا ہے تو معاشرے میں اسی بنیاد پر polarization ہو جانی چاہئے۔ یہ کوئرڈ ہن کے لوگ ایک طرف ہوں اور نہ ہی ڈن کے لوگ ایک طرف۔ اور اگر نہ ہی کہپ پانچ حصوں میں بٹا ہوا ہو گا تو پھر وہی کچھ ہو گا جواب تک ہو رہا ہے کہ دن بدن عزت کا دھیلا ہو رہا ہے۔ علماء کی کوئی حیثیت نہیں۔ ان کے کچھ بیانات ضرور اخبارات میں چھپ جاتے ہیں لیکن ہم دیکھ رہے ہیں کہ معاشرے پر علماء کی گرفت بذریعہ ڈھملی ہوتی چلی جا رہی ہے۔ اور یہ سارا نتیجہ اس غلط حکمت عملی کا ہے جو ان کی طرف سے اقتدار کی گئی ہے۔

ایک اہم پیشکش۔۔۔ ایک قبیل عمل تجویز تینوں جماعتوں پر مشتمل ”وفاق“ کا قیام

اب اس کے ساتھ ساتھ میری ایک پیشکش (offer) ہے جو میری آج کی محدودیات کا آخری نکتہ ہے۔ میں یہ آفر مسلسل کرتا رہا ہوں کہ اگر جماعت اسلامی انتخابات سے نائب ہو جائے تو میں اور میری ساری تنظیم اس میں مدغم ہو جائیں گے۔ آپ پوچھ سکتے ہیں کہ ایک شخص اپنے بارے میں تو کوئی فیصلہ کر سکتا ہے مگر اپنی تنظیم کے بارے میں یہ بات

کیے کہ سکتا ہے؟ لیکن میں یہ بات اس لئے کہ سکتا ہوں کہ میری تنظیم بیت کی بنیاد پر قائم ہے اور جماعت اسلامی میں شامل ہونے کا میرا حکم ہرگز کوئی حرام کام کا حکم نہیں ہے، لہذا میرے رفقاء اپنی بیت کی بنیاد پر پابند ہیں کہ اگر میں یہ فیصلہ کروں تو انہیں اس میں شریک ہونا ہو گا۔

اس کے کچھ عرصے بعد میں نے اس آفر میں کچھ مزید نزدیکی کی کہ اگر جماعت اسلامی بھیس بر سی یا میں بر س کے لئے ہی ایکشن سے منتخب رہنے کا فیصلہ کر لے تو میں اپنی جماعت کو اس میں مدغم کر دوں گا۔

اس وقت میں ایک درجہ مزید پیچے اتر رہا ہوں اور اس طرح میں آخری بار انتظام جمعت کر رہا ہوں۔ میری یہ تجویز پانچ حصوں پر مشتمل ہے :

(۱) جماعت اسلامی، تنظیم اسلامی اور تحریک اسلامی، یہ تینوں تنظیمیں ایک وفاق کی شکل اختیار کر لیں۔ اس وقت میری یہ آفر باد عام کی نہیں، وفاق کی ہے، کونکہ ہمارا نظام بیت کاہ اور ان کا دستوری ہے۔

(۲) اس وفاق میں شامل تینوں تنظیمیں مشترک طور پر عوام کی بھروسہ رذہنی و فکری اور اخلاقی و عملی تربیت میں سرگرم ہو جائیں اور اس کے لئے اپنی تمام ترا فرادی قوت اور معافی و سائل و ذرائع کو روئے کار لائیں۔ جہاں تک ممکن ہو سکے پڑے سے پڑے بیانے پر لوگوں کے اذہان کو پردازی کی کوشش کی جائے، تا کہ سیکولرزم، مغربی جسموریت اور مغربی تذییب کی مرجوبیت دماغوں سے نکلے اور اسلام کے معاشرتی، اقتصادی اور سیاسی نظام پر اعتماد پیدا ہو۔ لوگوں کو یہ بھی بتلایا جائے کہ موجودہ دور میں نظام خلافت کا نیا ذہان پچھ کیا ہو گا؟ یہ ہمارے کرنے کا ایک بہت بڑا کوہ ہمالیہ جتنا بڑا کام ہے، جس کے لئے ہمیں اپنی قوتیں، صلاحیتوں اور وسائل و ذرائع کو مشترک طور پر پروئے کار لانا چاہئے اور اس ساری جدوجہد کے لئے مرکزوں محو رہنے کی حیثیت قرآن حکیم کو حاصل ہونی چاہئے۔ اس میں اختلاف کی کوئی بات نہیں۔

(۳) انتخابات میں حصہ لینے کے ضمن میں ہم مولا نامودودی کے ۱۹۳۵ء کے موقف پر جمع ہو سکتے ہیں۔ یہ آخری انتظام جمعت ہے جو میں جماعت اسلامی پر کر رہا ہوں۔ ”رسائل

وسائل" (جو ان کی اپنی شائع کردہ کتاب ہے) کی جلد اول صفحہ ۲۷ پر مندرج ہے
عبارت ملاحظہ ہو، جو دراصل ایک سوال کے جواب میں دسمبر ۱۹۴۵ء کے ترجمان
القرآن میں شائع ہوئی تھی۔ مولانا فرماتے ہیں :

"ایکشن لٹا اور اس بیل میں جانا اگر اس غرض کے لئے ہو کہ ایک غیر اسلامی دستور
کے تحت ایک لا رینی (Secular) جموروی (Democratic) ریاست کے نظام کو
چلایا جائے تو یہ ہمارے عقیدہ توحید اور ہمارے دین کے خلاف ہے۔ لیکن اگر کسی
وقت ہم ملک کی رائے عام کو اس حد تک اپنے عقیدہ و مسلک سے متفق پائیں کہ
ہمیں یہ تو قع ہو کہ عظیم اثاث ان اکثریت کی تائید سے ہم ملک دادستور حکومت تبدیل کر
سکیں گے تو کوئی وجہ نہیں ہے کہ ہم اس طریقہ سے کام نہ لیں۔ جو چیز ٹرے بغیر
سیدھے طریقہ سے شامل ہو سکتی ہو اس کو خواہ تجوہ ثیڑھی الگیوں ہی سے
ٹکانے کا ہم کو شریعت نے حکم نہیں دیا ہے۔ مگر یہ اچھی طرح سمجھ لجھے کہ ہم یہ طریق
کا صرف اس صورت میں اختیار کریں گے جبکہ :-

"اولاً، ملک میں ایسے حالات پیدا ہو چکے ہوں کہ محض رائے عام کا کسی نظام کے لئے
ہموار ہو جانا ہی عملاً اس نظام کے قائم ہونے کے لئے کافی ہو سکتا ہو۔

ثانیاً، ہم اپنی دعوت و تبلیغ سے باشد گاں ملک کی بست بڑی اکثریت کو اپنا ہم خیال
بنائیں گے ہوں اور غیر اسلامی نظام کے بجائے اسلامی نظام قائم کرنے کے لئے ملک میں عام
تفاضل پیدا ہو چکا ہو۔

ثالثاً، انتخابات غیر اسلامی دستور کے تحت نہ ہوں بلکہ بجائے انتخاب ہی یہ مسئلہ ہو
کہ ملک کا آئندہ نظام کس دستور پر قائم کیا جائے۔"

یہ مولانا مودودی مرحوم کا دسمبر ۱۹۴۵ء یعنی قیام پاکستان سے پونے دو سال پہلے کا
 موقف ہے۔ اب اس کے ہوتے ہوئے انہوں نے ۱۹۵۱ء کے ایکشن میں کیسے حصہ لیا، یہ
ایک علیحدہ بحث ہے، جس میں میں نہیں جانا چاہتا۔ انسان سے غلطی ہو سکتی ہے، لیاں بھی
ہو سکتا ہے، "الانسانُ مركبٌ من الخطأ والنسیان"۔ اس پہلے ہی ایکشن
کے بعد اندازہ ہو گیا تھا کہ ناکای اس لئے ہوئی کہ مذکورہ بالآخر شریں پوری نہیں تھیں،
درستہ تو کامیابی ہوتی۔ لہذا جماعت کو اس سے رجوع کر لینا چاہئے تھا، لیکن افسوس یہ ہے کہ

پھر اس پر اصرار رہا اور ہر آنے والے ایکشن میں درجہ بدرجہ نیچے اترتے گے۔ (اے موضوع پر "مولانا مودودی مرحوم اور انتخابات" کے عنوان سے ایک مضمون نمبر ۹۵ کے میثاق میں شائع کیا جا چکا ہے۔ تفصیل وہاں سے دیکھی جاسکتی ہے)

یہ تینوں جماعتیں جو وفاق بنا کیں وہ کسی ایکشن میں حصہ لینے کا فیصلہ اُس وقت کرے جب کہ مولانا مودودی مرحوم کی معین کروہ وہ تین شریں پوری ہو چکی ہوں۔ یہ شریں جماعت اسلامی پر بھی جوت ہیں اور تحریک اسلامی پر بھی، کیونکہ وہ اعلان ہے ہی "تحریک مکمل مودودی" اور ان شرائط کو میں بھی درست تسلیم کرتا ہوں۔ اب حل طلب مسئلہ صرف یہ رہ گیا کہ یہ assessment کون کرے گا کہ مطلوبہ فضایاں ہو گئی یا نہیں؟ یہ اندازہ کس طرح ہو گا کہ حقیقت میں یہ شرائط پوری ہو گئیں یا نہیں؟ اس کے لئے میں یہ تجویز دے رہا ہوں کہ تینوں جماعتوں کی ایک مشترک مجلس مشاورت قائم کی جائے، جس میں پچاس فیصد نمائندگی جماعت اسلامی کی ہو، ۴۵ فیصد نمائندگی نعیم صدیقی صاحب کی تحریک اسلامی کو دے دی جائے جو اگرچہ ابھی ایک نوازیدہ جماعت ہے اور صحیح معنوں میں جماعت کھلانے کی قدر ابھی نہیں ہے، لیکن میں نعیم صدیقی صاحب کو اپنا بزرگ مانتا ہوں۔ اور بقیہ صرف ۲۵ فیصد پر میں خود قناعت کرنے کے لئے تیار ہوں کہ وہ تنظیم اسلامی کی ہو۔ اگر اس مجلس مشاورت کی دو تباہی اکثریت یہ فیصلہ کر دے کہ یہ شرائط پوری ہو گئی ہیں، بشرطیکہ اس میں ہر جماعت کی بھی کم از کم نصف تعداد شامل ہو، تو یہ وفاق ایکشن میں حصہ لینے کا اعلان کر دے۔ یہ میں اس لئے کہہ رہا ہوں کہ یہ نہ ہو کہ دو جماعتیں مل کر دو تباہی اکثریت ظاہر کر دیں اور تیری جماعت "ایل بی ڈبلیو" ہو جائے۔

اس ضمن میں آخری بات یہ عرض کر رہا ہوں کہ یہ میری آخری آفر (Offer) ہے اور یہ سابقہ ساری offers کی ناتھ ہے۔ چنانچہ قبل ازیں میں جماعت اسلامی کے ساتھ تنظیم اسلامی کے اوقاع کی جو پیش کر چکا ہوں اسے اب منسوخ سمجھا جائے اور اگر میری یہ آخری پیش کش بھی قبول نہیں تو پھر معاملات جس طرح چل رہے ہیں اسی طرح چلیں گے، بلکہ بد سے بد تر ہوتے چلے جائیں گے اور ظاہر ہے کہ اس میں کسی کی بھی خیر نہیں ہے۔

تنظيمِ اسلامی کا پیغام نظام خلافت کا قیام



تنظيمِ اسلامی

مروجہ مفہوم کے اعتبار سے

نہ کوئی سیاسی جماعت ہے نہ مذہبی فرقہ
بلکہ ایک

اسلامی اتفاقِ ایامی جماعت ہے

جو اولاً پاکستان میں اور بالآخر ساری دنیا میں دین حق یعنی
اسلام کو غالب یا بالفاظ دیگر نظام خلافت
قائم کرنا چاہتی ہے

امیر: ڈاکٹر سارا احمد